

Il-Ġurnal Uffiċjali

L 189

tal-Unjoni Ewropea



Edizzjoni bil-Malti

Legiżlazzjoni

Volum 53

22 ta' Lulju 2010

Werrej

I *Atti legiżlattivi*

DIRETTIVI

- ★ **Direttiva 2010/45/UE tal-Kunsill tat-13 ta' Lulju 2010 li temenda d-Direttiva 2006/112/KE dwar is-sistema komuni ta' taxxa fuq il-valur miżjud fir-rigward tar-regoli dwar il-fatturazzjoni** 1

II *Atti mhux legiżlattivi*

REGOLAMENTI

- ★ **Regolament tal-Kunsill (Euratom) Nru 647/2010 tat-13 ta' Lulju 2010 dwar assistenza finanzjarja mill-Unjoni fir-rigward tad-dekummissjonar tal-Unitajiet 1 sa 4 tal-Impjant Nukleari ta' Kozloduy fil-Bulgarija (Il-Programm Kozloduy)** 9

DEĊIŻJONIJIET

2010/405/UE:

- ★ **Deċiżjoni tal-Kunsill tat-12 Lulju 2010 li tawtorizza kooperazzjoni msahha fil-qasam tal-ligi li tapplika għad-divorzju u għas-separazzjoni legali** 12

Prezz: 3 EUR

(Ikompili fil-paġna ta' wara)

MT

L-Atti b'titoli b'tipa ċara relatati mal-ġestjoni ta' kuljum ta' affarijiet agrikoli, u li generalment huma validi għal perjodu limitat. It-titoli tal-atti l-oħra kollha huma stampati b'tipa skura u mmarkati b'asterisk quddiemhom.

2010/406/UE:

- ★ **Deċiżjoni tal-Kunsill tat-12 ta' Lulju 2010 dwar l-allokazzjoni tal-fondi dekommissjonati minn proġetti taht id-Disa' Fond Ewropew għall-Iżvilupp (FEŻ) u dawk preċedenti sabiex jiġu indirizzati l-htigijiet tal-popolazzjoni l-iktar vulnerabbli fis-Sudan** 14

2010/407/UE:

- ★ **Deċiżjoni tal-Kunsill tat-13 ta' Lulju 2010 dwar l-eżistenza ta' żbilanċ eċċessiv fid-Danimarka** 15

2010/408/UE:

- ★ **Deċiżjoni tal-Kunsill tat-13 ta' Lulju 2010 dwar l-eżistenza ta' żbilanċ eċċessiv fil-Finlandja** 17

2010/409/UE:

- ★ **Deċiżjoni tal-Kummissjoni tad-19 ta' Lulju 2010 dwar il-Miri Komuni tas-Sigurtà kif imsemmi fl-Artikolu 7 tad-Direttiva 2004/49/KE (notifikata bid-dokument numru C(2010) 4889) ⁽¹⁾**..... 19

Rettifika

- ★ **Rettifika għad-Deċiżjoni Nru 388/2010/UE tal-Parlament Ewropew u tal-Kunsill tas-7 ta' Lulju 2010 li ttipprovdi l-ghajnuna makrofinanzjarja lill-Ukraina (ĠU L 179, 14.7.2010)** 28



⁽¹⁾ Test b'relevanza għaż-ŻEE

I

(Atti leġislattivi)

DIRETTIVI

DIRETTIVA 2010/45/UE TAL-KUNSILL

tat-13 ta' Lulju 2010

li temenda d-Direttiva 2006/112/KE dwar is-sistema komuni ta' taxxa fuq il-valur miżjud fir-rigward tar-regoli dwar il-fatturazzjoni

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 113 tiegħu,

Wara li kkunsidra l-proposta mill-Kummissjoni Ewropea,

Wara li kkunsidra l-opinjoni tal-Parlament Ewropew,

Wara li kkunsidra l-opinjoni tal-Kumitat Ekonomiku u Soċjali Ewropew,

Filwaqt li jaġixxi skont proċedura leġislattiva speċjali,

Billi:

(1) Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni ta' taxxa fuq il-valur miżjud⁽¹⁾ tistabbilixxi l-kondizzjonijiet u r-regoli dwar it-taxxa fuq il-valur miżjud (minn hawn 'il quddiem il-"VAT") fir-rigward ta' fatturi, sabiex tiżgura l-iffunzjonar adatt tas-suq intern. Skont l-Artikolu 237 ta' dik id-Direttiva, il-Kummissjoni pprezentat rapport li jidentifika, fid-dawl tal-iżviluppi teknoloġiċi, ċerti diffikultajiet dwar il-fatturazzjoni elettronika u li, barra minn hekk, jidentifika wkoll ċerti oqsma oħra li fihom ir-regoli tal-VAT għandhom ikunu simplifikati biex itejbu l-iffunzjonar tas-suq intern.

(2) Peress li jehtieg li ż-żamma tad-dokumenti tkun suffiċjenti biex l-Istati Membri jkunu jistgħu jikkontrollaw il-merkanzija li tghaddi temporanjament minn Stat Membru għall-iehor, irid ikun ċar li ż-żamma tad-dokumenti għandha tinkludi d-dettalji tal-valutazzjonijiet tal-merkanzija li tghaddi temporanjament bejn l-Istati Membri. Barra minn hekk, għal finijiet ta' valutazzjoni, it-trasferiment ta' merkanzija lejn Stat Membru iehor m'għandux jitqies bħala provvista ta' merkanzija għall-finijiet ta' VAT.

(3) Ir-regoli dwar il-hlas tal-VAT fuq provvisti intra-Komunitarji ta' merkanzija u fuq l-akkwist intra-Komunitarju ta' merkanzija għandhom ikunu kkjarifikati sabiex jiżguraw l-uniformità tal-informazzjoni li tiġi sottomessa fid-dikjarazzjonijiet rikapitulattivi kif ukoll il-perijodu ta' żmien għall-iskambju ta' informazzjoni permezz ta' dawk id-dikjarazzjonijiet. Barra minn hekk huwa opportun li l-provvista kontinwa ta' merkanzija minn Stat Membru għall-iehor matul perijodu ta' iktar minn xahar kalendarju wiehed għandha titqies bħala kompluta fi tmiem kull xahar kalendarju.

(4) Biex ikunu megħjuna l-intrapriżi żgħar u ta' daqs medju li jiltaqgħu ma' diffikultajiet biex iħallu l-VAT lill-awtorità kompetenti qabel ma jkunu rċewew il-hlas mill-klijenti tagħhom, l-Istati Membri għandu jkollhom l-għażla biex jippermettu li l-VAT tinhadem permezz ta' sistema bbażata fuq hlasijiet, li tippermetti lill-fornitur biex iħallas il-VAT lill-awtorità kompetenti wara li dan jirċievi l-hlas għal provvista u li tistabbilixxi d-dritt tiegħu għat-tnaqqis meta jħallas għal provvista. Dan għandu jippermetti lill-Istati Membri biex jintroduċu sistema bbażata fuq hlasijiet fakultattivi li ma jkollhiex effett negattiv fuq il-bilanċ ta' dhul ta' flus relatat mal-irċevuti tal-VAT tagħhom.

(5) Biex in-negozji jkollhom iċ-ċertezza legali rigward l-obbligi tagħhom għall-fatturazzjoni, l-Istat Membru li tiegħu japplikaw ir-regoli dwar il-fatturazzjoni għandu jkun iddikjarat b'mod ċar.

(6) Bil-hsieb tat-titjib tal-funzjonament tas-suq intern, jehtieg li jiġi impost limitu ta' żmien armonizzat għall-hruġ ta' fattura fir-rigward ta' ċerti provvisti transkonfinali.

(7) Ċerti rekwiżiti dwar l-informazzjoni li trid tiġi fornuta dwar il-fatturi għandhom ikunu emendati halli jippermettu kontroll fiskali aħjar, biex johlqu trattament aktar uniformi bejn provvisti transkonfinali u lokali u biex jgħinu wkoll fil-promozzjoni tal-fatturazzjoni elettronika.

(¹) ĠU L 347, 11.12.2006, p. 1.

- (8) Peress li l-użu ta' fatturazzjoni elettronika jista' jgħin lin-negozji biex inaqqsu l-ispejjeż u jkunu aktar kompetittivi, ir-rekwiżiti attwali tal-VAT fuq il-fatturazzjoni elettronika għandhom jiġu riveduti biex jitnehhew il-piżijiet u l-ostakoli għall-użu. Il-fatturi fuq karta u l-fatturi elettronici għandhom jiġu ttrattati b'mod ugwali u l-piż amministrattiv għall-fatturazzjoni fuq karta m'għandux jiżdied.
- (9) Għandu japplika wkoll trattament ugwali fir-rigward tal-kompetenzi tal-awtoritajiet fiskali. Il-kompetenzi ta' kontroll tagħhom u d-drittijiet u l-obbligi ta' persuni taxxabbli għandhom japplikaw b'mod ugwali sew jekk persuna taxxabbli tagħzel li tohroġ fatturi fuq karta sew jekk tagħzel li tohroġ fatturi elettronici.
- (10) Jehtieg li l-fatturi jirriflettu provvisti attwali u l-awtenticità, l-integrità u l-leġġibiltà tagħhom għalhekk għandhom jiġu żgurati. Il-kontrolli tan-negozju jistgħu jintużaw biex jiġu stabbiliti rekords affidabbli tal-verifika li jorbtu l-fatturi mal-provvisti, biex b'hekk jiġi żgurat li kwalunkwe fattura (sew jekk fil-forma ta' karta sew jekk elettronika) tikkonforma ma' dawk ir-rekwiżiti.
- (11) L-awtenticità u l-integrità ta' fatturi elettronici jistgħu jiġu żgurati wkoll bl-użu ta' ċerti teknoloġiji eżistenti, bħall-Iskambju Elettroniku ta' Data (EDI) u firem elettronici avvanzati. Madankollu, peress li jeżistu teknoloġiji oħrajn, il-persuni taxxabbli m'għandhomx ikunu mehtieġa jużaw xi teknoloġija partikolari ta' fatturazzjoni elektronika.
- (12) Għandu jkun iċċarat li meta persuna taxxabbli taħzen fatturi online li hija tkun harġet jew irċeviet, l-Istat Membru li fih tkun dovuta t-taxxa, barra mill-Istat Membru fejn il-persuna taxxabbli tkun stabbilita, għandu jkollu d-dritt ta' aċċess għal dawk il-fatturi għal finijiet ta' kontroll.
- (13) Peress li l-oġġettivi ta' din id-Direttiva rigward is-simplifikazzjoni, l-immodernizzar u l-armonizzazzjoni tar-regoli dwar il-fatturazzjoni tal-VAT ma jistgħux jintlahqu b'mod suffiċjenti mill-Istati Membri u, għalhekk, jistgħu jintlahqu aħjar fil-livell tal-Unjoni, l-Unjoni tista' tadotta miżuri, skont il-prinċipju tas-sussidjarjetà kif stabbilit fl-Artikolu 5 tat-Trattat. Skont il-prinċipju tal-proporzjonalità, kif stabbilit f'dak l-Artikolu, din id-Direttiva ma tmurx lil hinn minn dak li huwa mehtieġ biex jinkisbu dawk l-oġġettivi.
- (14) Skont il-punt 34 tal-Ftehim Interistituzzjonali dwar fassil aħjar tal-liġijiet ⁽¹⁾, l-Istati Membri huma mhegġa jfasslu, għalihom infushom u fl-interessi tal-Unjoni, it-tabelli tagħhom stess, li, sa fejn huwa possibbli, juru l-korrelazzjoni bejn din id-Direttiva u l-miżuri ta' traspożizzjoni, u jagħmluhom pubbliċi.

- (15) Għalhekk id-Direttiva 2006/112/KE għandha tkun emendata kif mehtieġ,

ADOPTA DIN ID-DIRETTIVA:

Artikolu 1

Emendi għad-Direttiva 2006/112/KE

Id-Direttiva 2006/112/KE qed tiġi emendata kif ġej:

- (1) Fl-Artikolu 17(2), il-punt (f) huwa sostitwit b'dan li ġej:

“(f) il-provvista ta' servizz li jsir lil persuna taxxabbli u li jikkonsisti f'valutazzjonijiet ta', jew xogħol fuq, il-merkanzija kkonċernata li jsir fiżikament fit-territorju tal-Istat Membru li fih jintemm id-dispaċċ jew it-trasport tal-merkanzija, sakemm il-merkanzija, wara li tkun giet ivvalutata jew ikun sar ix-xogħol fuqha, terġa' tintbagħat lil dik il-persuna taxxabbli fl-Istat Membru li minnu din kienet intbagħtet jew giet ittrasportata originarjament.”;

- (2) Fl-Artikolu 64, il-paragrafu 2 huwa sostitwit b'dan li ġej:

“2. Il-provvisti kontinwi ta' merkanzija matul perijodu ta' aktar minn xahar kalendarju li jintbagħtu jew jiġu ttrasportati lejn Stat Membru li mhux dak li fih jibda d-dispaċċ jew it-trasport ta' dik il-merkanzija u li jiġu fornuti bhala eżentati mill-VAT jew li jiġu ttrasferiti bhala eżentati mill-VAT lejn Stat Membru iehor minn persuna taxxabbli għall-finijiet tan-negozju tiegħu, skont il-kondizzjonijiet stabbiliti fl-Artikolu 138, għandhom jitqiesu bhala kompluti meta jiskadi kull xahar kalendarju sakemm il-provvista tasal fit-tmiem.

Il-provvisti ta' servizzi li għalihom trid tithallas il-VAT mill-klijent skont l-Artikolu 196, li jiġu fornuti kontinwament matul perijodu ta' aktar minn sena u li ma jwasslux għal dikjarazzjonijiet ta' kont jew għal hlasijiet matul dak il-perijodu, għandhom jitqiesu bhala kompluti meta tiskadi kull sena kalendarja sakemm tintemm il-provvista tas-servizzi.

L-Istati Membri jistgħu jipprovdu li, f'ċerti każijiet minbarra dawk imsemmija fl-ewwel u t-tieni subparagrafi, il-provvista kontinwa ta' merkanzija jew servizzi matul perijodu ta' żmien għandha titqies bhala kompluta ta' mill-inqas f'intervalli ta' sena.”;

⁽¹⁾ ĠU C 321, 31.12.2003, p. 1.

- (3) Fl-Artikolu 66, l-ewwel paragrafu, il-punt (c) u t-tieni paragrafu huma sostitwiti b'dan li ġej:

“(c) fejn fattura ma tinhariġx, jew tinhareġ tard, fi żmien speċifikat mkux aktar tard mill-iskadenza tal-limitu ta' żmien għall-hruġ ta' fatturi imposti mill-Istati Membri skont it-tieni paragrafu tal-Artikolu 222 jew fejn ma jkun għe impost l-ebda limitu ta' żmien bhal dan mill-Istat Membru, f'perijodu speċifikat mid-data tal-avveniment li jagħti lok għall-hlas.

Madankollu, id-deroga prevista fl-ewwel paragrafu għandha tapplika għall-provvisti ta' servizzi li fir-rigward tagħhom il-VAT hija pagabbli mill-klijent skont l-Artikolu 196 u għall-provvisti jew it-trasferimenti ta' merkanzija msemmija fl-Artikolu 67.”;

- (4) L-Artikolu 67 huwa sostitwit b'dan li ġej:

“Artikolu 67

Fejn, f'konformità mal-kondizzjonijiet imniżżlin fl-Artikolu 138, merkanzija li tintbagħat jew tiġi ttrasportata lejn Stat Membru li mhuwiex dak li fih jibda d-dispaċċ jew it-trasport tal-merkanzija hija fornuta bħala eżentata mill-VAT jew fejn merkanzija hija ttrasferita bħala eżentata mill-VAT lejn Stat Membru iehor minn persuna taxxabbli għall-finijiet tan-negozju tagħha, il-VAT għandha ssir dovuta mal-hruġ tal-fattura, jew mal-iskadenza tal-limitu ta' żmien imsemmi fl-ewwel paragrafu tal-Artikolu 222 jekk ma tkun inharġet l-ebda fattura sa dak il-waqt.

L-Artikolu 64(1), it-tielet subparagrafu tal-Artikolu 64(2) u l-Artikolu 65 m'għandhomx japplikaw fir-rigward tal-provvisti u t-trasferimenti ta' merkanzija msemmijin fl-ewwel paragrafu.”;

- (5) L-Artikolu 69 huwa sostitwit b'dan li ġej:

“Artikolu 69

Fil-każ tal-akkwist intra-Komunitarju ta' merkanzija, il-VAT għandha ssir dovuta mal-hruġ tal-fattura, jew mal-iskadenza tal-limitu ta' żmien imsemmi fl-ewwel paragrafu tal-Artikolu 222 jekk ma tkun inharġet l-ebda fattura sa dik il-waqt.”;

- (6) Fl-Artikolu 91(2), it-tieni subparagrafu huwa sostitwit b'dan li ġej:

“Minflok, l-Istati Membri għandhom jaċċettaw l-użu tal-aħħar rata tal-kambju ppubblikata mill-Bank Ċentrali Ewropew fil-waqt li fih issir dovuta t-taxxa. Il-konverżjoni bejn il-muniti barra mill-Euro għandha ssir bl-użu tar-rata tal-kambju mal-euro ta' kull munita. L-Istati Membri jistgħu jeħtieġu li jiġu nnotifikati dwar l-eżerċizzju ta' din l-għażla mill-persuna taxxabbli.

Madankollu, għal xi transazzjonijiet imsemmija fl-ewwel subparagrafu jew għal ċerti kategoriji ta' persuni taxxabbli, l-Istati Membri jistgħu jużaw ir-rata tal-kambju stabbilita

f'konformità mad-dispożizzjonijiet Komunitarji fis-seħh li jirregolaw il-kalkolu tal-valur għal skopijiet ta' dwana.”;

- (7) Għandu jiddahhal l-Artikolu li ġej:

“Artikolu 167a

L-Istati Membri jistgħu jipprovdu fi skema fakultattiva li d-dritt għat-tnaqqis ta' persuna taxxabbli li l-VAT tagħha ssir dovuta unikament f'konformità mal-Artikolu 66 (b) għandu jiġi pospost sakemm il-VAT fuq il-merkanzija jew is-servizzi pprovduti tithallas lill-fornitur tagħha.

L-Istati Membri li japplikaw l-iskema fakultattiva msemmija fl-ewwel paragrafu għandhom jistabbilixxu limitu massimu għall-persuni taxxabbli li jużaw l-iskema fit-territorju tagħhom, abbażi tal-fatturazzjoni annwali tal-persuna taxxabbli, skont l-Artikolu 288. Dak il-limitu massimu m'għandux ikun aktar minn EUR 500 000 jew l-ekwivalenti fil-munita nazzjonali. L-Istati Membri jistgħu jżidu dak il-limitu massimu sa EUR 2 000 000 jew l-ekwivalenti fil-munita nazzjonali wara li jikkonsultaw lill-Kumitat tal-VAT. Madankollu, din il-konsultazzjoni mal-Kumitat tal-VAT m'għandhiex tkun meħtieġa għall-Istati Membri li applikaw limitu massimu oghla minn EUR 500 000 jew l-ekwivalenti fil-munita nazzjonali fil-31 ta' Diċembru 2012.

L-Istati Membri għandhom jinformat lill-Kumitat tal-VAT dwar il-miżuri legiżlattivi nazzjonali adottati skont l-ewwel paragrafu.”;

- (8) L-Artikolu 178 huwa emendat kif ġej:

- (a) il-punt (a) huwa sostitwit b'dan li ġej:

“(a) għall-finijiet ta' tnaqqis skont l-Artikolu 168(a), fir-rigward tal-provvista ta' merkanzija jew servizzi, dan irid ikollu fattura magħmula skont it-Taqsimit 3 sa 6 tal-Kapitolu 3 tat-Titolu XI.”;

- (b) il-punt (c) huwa sostitwit b'dan li ġej:

“(c) għall-finijiet ta' tnaqqis skont l-Artikolu 168(c), fir-rigward ta' akkwist intra-Komunitarju ta' merkanzija, dan irid jinkludi fil-formola tal-VAT prevista fl-Artikolu 250 l-informazzjoni kollha meħtieġa għall-ammont ta' VAT dovut li jrid jiġi kkalkulat għall-akkwisti intra-Komunitarji ta' merkanzija u għandu jkollu fattura magħmula skont it-Taqsimit 3 sa 5 tal-Kapitolu 3 tat-Titolu XI.”;

- (9) L-Artikolu 181 huwa sostitwit b'dan li ġej:

“Artikolu 181

L-Istati Membri jistgħu jawtorizzaw persuna taxxabbli li m'għandhiex fattura mfassla skont it-Taqsimit 3, sa 5 tal-Kapitolu 3 tat-Titolu XI li tagħmel it-tnaqqis imsemmi fl-Artikolu 168(c) fir-rigward tal-akkwisti intra-Komunitarji tagħha ta' merkanzija.”;

(10) Fl-Artikolu 197(1), il-punt (c) huwa sostitwit b'dan li ġej:

“(c) il-fattura mahruġa mill-persuna taxxabbl li mhix stabbilita fl-Istat Membru tal-persuna li lilha tiġi fornuta l-merkanzija għandha ssir skont it-Taqsimiet 3 sa 5 tal-Kapitolu 3.”;

(11) L-Artikolu 217 jinbidel b'dan li ġej:

“Artikolu 217

Għall-finijiet ta' din id-Direttiva, 'fattura elettronika' tfisser fattura li jkun fiha l-informazzjoni mehtieġa f'din id-Direttiva, u li tkun harget u ġiet riċevuta fi kwalunkwe format elettroniku.”;

(12) Fit-Taqsima 3 tal-Kapitolu 3 tat-Titolu XI, jiddaħhal l-Artikolu li ġej:

“Artikolu 219a

Minghajr preġudizzju għall-Artikoli 244 sa 248, għandu japplika dan li ġej:

1. Il-fatturazzjoni għandha tkun soġġetta għar-regoli li japplikaw fl-Istat Membru fejn ikun meqjus li tkun saret il-provvista tal-merkanzija jew is-servizzi, skont id-dispożizzjonijiet tat-Titolu V.

2. Permezz ta' deroga mill-punt (1), il-fatturazzjoni għandha tkun soġġetta għar-regoli li japplikaw fl-Istat Membru li fih il-fornitur ikun stabbilixxa n-negozju tiegħu jew ikollu stabbiliment fiss li minnu ssir il-provvista jew, fin-nuqqas ta' tali post ta' stabbiliment jew stabbiliment fiss, l-Istat Membru fejn il-fornitur ikollu l-indirizz permanenti tiegħu jew li s-soltu jkun residenti fih, fejn:

a) il-fornitur ma jkunx stabbilit fl-Istat Membru li fih il-provvista tal-merkanzija jew is-servizzi hija meqjusa li tkun saret, skont id-dispożizzjonijiet tat-Titolu V, jew l-istabbiliment tiegħu f'dak l-Istat Membru ma jintervjenix fil-provvista fis-sens tal-Artikolu 192a, u l-persuna responsabbli mill-hlas tal-VAT tkun il-persuna li lilha jkunu ġew furnuti l-merkanzija jew is-servizzi.

Madankollu fejn il-klijent johroġ il-fattura (awtofatturazzjoni), għandu japplika l-punt (1).

b) il-provvista tal-merkanzija jew servizzi ma tkunx meqjusa li saret ġewwa l-Komunità, skont id-dispożizzjonijiet tat-Titolu V.”;

(13) L-Artikolu 220 huwa sostitwit b'dan li ġej:

“Artikolu 220

1. Kull persuna taxxabbl għandha tiżgura li, fir-rigward ta' dan li ġej, tinhareġ fattura, jew minnha nfisha jew mill-

klijent tagħha jew, fisimha u għan-nom tagħha, minn parti terza:

(1) provvisti ta' merkanzija jew servizzi li hi tkun għamlet lil persuna taxxabbl oħra jew lil persuna ġuridika li mhix taxxabbl;

(2) provvisti ta' merkanzija kif imsemmija fl-Artikolu 33;

(3) provvisti ta' merkanzija mwettqa skont il-kondizzjonijiet speċifikati fl-Artikolu 138;

(4) kwalunkwe hlas akkont magħmul lilha qabel ma tkun saret wahda mill-provvisti tal-merkanzija msemmija fil-punti (1) u (2);

(5) kwalunkwe hlas akkont magħmul lilha minn persuna taxxabbl oħra jew persuna ġuridika li mhix taxxabbl qabel ma tkun tlestiet il-provvista ta' servizzi.

2. B'deroga mill-paragrafu 1, u minghajr preġudizzju għall-Artikolu 221(2), il-hruġ ta' fattura m'għandux ikun mehtieġ fir-rigward ta' provvisti ta' servizzi eżentati skont il-punti (a) sa (g) tal-Artikolu 135(1).”;

(14) Għandu jiddaħhal l-Artikolu li ġej:

“Artikolu 220a

1. L-Istati Membri għandhom jippermettu li persuni taxxabbl johorġu fattura simplifikata fi kwalunkwe wiehed mill-każijiet li ġejjin:

(a) fejn l-ammont tal-fattura ma jkunx aktar minn EUR 100 jew l-ekwivalenti fil-munita nazzjonali;

(b) fejn il-fattura mahruġa tkun dokument jew messagg meqjus bhala fattura skont l-Artikolu 219.

2. L-Istati Membri m'għandhomx jippermettu lill-persuni taxxabbl johorġu fattura simplifikata fejn ikun jehtieġ li l-fatturi jinharġu skont il-punti (2) u (3) tal-Artikolu 220(1) jew fejn il-provvista taxxabbl ta' merkanzija jew servizzi ssir minn persuna taxxabbl li ma tkunx stabbilita fl-Istat Membru li fih hija dovuta l-VAT, jew li l-istabbiliment tagħha f'dak l-Istat Membru ma jintervjenix fil-provvista fis-sens tal-Artikolu 192a, u l-persuna responsabbli biex thallas il-VAT tkun dik il-persuna li lilha jiġu furnuti l-merkanzija jew is-servizzi.”;

(15) L-Artikoli 221, 222, 223, 224 u 225 huma sostitwiti b'dan li ġej:

“Artikolu 221

1. L-Istati Membri jistgħu jimponu fuq persuni taxxabbl obbligu li johorġu fattura skont id-dettalji mehtieġa taht l-Artikoli 226 jew 226b fir-rigward ta' provvisti ta' merkanzija jew servizzi minbarra dawk imsemmija fl-Artikolu 220(1).

2. L-Istati Membri jistgħu jimponu fuq persuni taxxabbli li stabbilew in-negozju tagħhom fit-territorju tagħhom jew li għandhom stabbiliment fiss fit-territorju tagħhom li minnu ssir il-provvista, obbligu li joħroġu fattura skont id-dettalji mehtieġa fl-Artikoli 226 jew 226b fir-rigward ta' provvisti ta' servizzi eżentati taht il-punti (a) sa (g) tal-Artikolu 135(1) li dawk il-persuni taxxabbli jkunu għamlu fit-territorju tagħhom jew barra mill-Komunità.

3. L-Istati Membri jistgħu jehilsu persuni taxxabbli mill-obbligu stabbilit fl-Artikolu 220(1) jew fl-Artikolu 220a li joħroġu fattura fir-rigward ta' provvisti ta' merkanzija jew servizzi li jkunu għamlu fit-territorju tagħhom u li jkunu eżentati, bil-possibbiltà ta' tnaqqis tal-VAT imħallsa fl-istadju preċedenti jew minghajrha, skont l-Artikoli 110 u 111, l-Artikolu 125(1), l-Artikolu 127, l-Artikolu 128(1), l-Artikoli 132, il-punti (h) sa (l) tal-Artikolu 135(1), l-Artikoli 136, 371, 375, 376 u 377, l-Artikolu 378(2), l-Artikolu 379(2) u l-Artikoli 380 sa 390b.

Artikolu 222

Għal provvisti ta' merkanzija mwettqa skont il-kondizzjonijiet speċifikati fl-Artikolu 138 jew għal provvisti ta' servizzi li għalihom il-VAT tithallas mill-klijent skont l-Artikolu 196, għandha tinhareġ fattura sa mhux aktar tard mill-hmistax-il jum tax-xahar wara dak li fih isehh l-avveniment li jagħti lok għall-hlas.

Għal provvisti oħrajn ta' merkanzija jew servizzi l-Istati Membri jistgħu jimponu limiti ta' żmien fuq persuni taxxabbli għall-hruġ ta' fatturi.

Artikolu 223

L-Istati Membri għandhom jippermettu lill-persuni taxxabbli biex joħroġu fatturi fil-qosor li jiddettaljaw diversi provvisti separati ta' merkanzija jew servizzi dment li l-VAT fuq il-provvisti msemmin fil-fattura fil-qosor issir dovuta matul l-istess xahar kalendarju.

Minghajr preġudizzju għall-Artikolu 222, l-Istati Membri jistgħu jippermettu li fatturi fil-qosor jinkludu provvisti li fuqhom tkun saret dovuta l-VAT matul perijodu ta' żmien itwal minn xahar kalendarju.

Artikolu 224

Jistgħu jitfasslu fatturi mill-klijent fir-rigward tal-provvista li ssirlu, minn persuna taxxabbli, ta' merkanzija jew servizzi, fejn ikun hemm ftehim minn qabel bejn iż-żewġ partijiet u dment li tkun teżisti proċedura għall-aċċettazzjoni ta' kull fattura mill-persuna taxxabbli li tkun qed tipprowdi l-merkanzija jew is-servizzi. Stat Membru jista' jirrikjedi li tali fatturi jinħarġu fisem u għan-nom tal-persuna taxxabbli.

Artikolu 225

L-Istati Membri jistgħu jimponu kondizzjonijiet speċifiċi fuq persuni taxxabbli f'każijiet fejn il-parti terza, jew il-klijent, li tohroġ il-fatturi tkun stabbilita f'pajjiż li miegħu ma jkun jeżisti l-ebda strument legali relatat ma' assistenza reċiproka simili fl-iskop għal dak previst fid-Direttiva 2010/24/UE (*) u r-Regolament (KE) Nru 1798/2003 (**).

(*) Direttiva tal-Kunsill 2010/24/UE tas-16 ta' Marzu 2010 dwar l-assistenza reċiproka għall-irkupru ta' talbiet relatati ma' taxxi, dazji u miżuri oħra (ĠU L 84, 31.3.2010, p. 1).

(**) Regolament tal-Kunsill (KE) Nru 1798/2003 tas-7 ta' Ottubru 2003 dwar il-kooperazzjoni amministrattiva fil-qasam tat-taxxa fuq il-valur miżjud (ĠU L 264, 15.10.2003, p. 1).";

(16) L-Artikolu 226 huwa emendat kif ġej:

(a) jiddaħhal il-punt li ġej:

"(7a) fejn il-VAT issir dovuta fil-waqt meta l-hlas jiġi riċevut f'konformità mal-Artikolu 66 (b), u d-dritt għat-tnaqqis jirriżulta meta t-taxxa ssir dovuta, ir-referenza 'Kontabbiltà bbażata fuq hlasijiet';";

(b) jiddaħhal il-punt li ġej:

"(10a) fejn il-klijent li jirċievi provvista joħroġ il-fattura minflok il-fornitur, ir-referenza 'Awtofatturazzjoni';";

(c) il-punt (11) huwa sostitwit b'dan li ġej:

"(11) fil-każ ta' eżenzjoni, referenza għad-dispożizzjoni applikabbli ta' din id-Direttiva, jew għad-dispożizzjoni nazzjonali korrispondenti, jew għal kwalnukwe referenza oħra li tindika li l-provvista ta' merkanzija jew servizzi hija eżentata";

(d) qed jiddaħhal il-punt li ġej:

"(11a) fejn il-klijent huwa responsabbli li jhallas il-VAT, ir-referenza 'Inverżjoni tal-hlas';";

(e) il-punti (13) u (14) huma sostitwiti b'dan li ġej:

"(13) fejn tiġi applikata l-iskema ta' margni għall-aġenti tal-ivvjaġġar, ir-referenza 'Skema ta' margni - Aġenti tal-ivvjaġġar';

(14) fejn wiehed mill-arrangamenti speċjali applikabbli għal merkanzija użata, xogħlijiet tal-arti, oġġetti tal-kollezzjoni u antikitajiet tiġi applikata, ir-referenza 'Skema ta' margni - Merkanzija użata'; 'Skema ta' margni - xogħlijiet tal-arti' jew 'Skema ta' margni - oġġetti tal-kollezzjoni u antikitajiet' rispettivament";

(17) Jiddahhlu l-Artikoli li ġejjin:

“Artikolu 226a

Fejn il-fattura tinhareġ minn persuna taxxabbli, li mhix stabbilita fl-Istat Membru fejn it-taxxa hi dovuta jew li l-istabbiliment tagħha f'dak l-Istat Membru ma jintervjenix fil-provvista fis-sens tal-Artikolu 192a, u li tkun qed twettaq provvista ta' merkanzija jew servizzi lil klijent li hu obligat iħallas il-VAT, il-persuna taxxabbli tista' thalli barra d-dettalji msemmin fil-punti (8), (9) u (10) tal-Artikolu 226 u minflok tindika, b'referenza għall-kwantità u l-limitu tal-merkanzija jew tas-servizzi pprovduti u n-natura tagħhom, l-ammont taxxabbli ta' dik il-merkanzija jew servizzi.

Artikolu 226b

Fir-rigward ta' fatturi simplifikati mahruġin skont l-Artikoli 220a u 221(1) u (2), l-Istati Membri għandhom mill-inqas jehtieġu d-dettalji li ġejjin:

- (a) id-data tal-hruġ;
- (b) l-identifikazzjoni tal-persuna taxxabbli li tipprovd i-merkanzija jew is-servizzi;
- (c) l-identifikazzjoni tat-tip ta' merkanzija jew servizzi pprovduti;
- (d) l-ammont ta' VAT dovut jew l-informazzjoni mehtieġa biex dan jiġi kkalkulat;
- (e) fejn il-fattura mahruġa tkun dokument jew messagg meqjus bħala fattura skont l-Artikolu 219, referenza speċifika u mhux ambigwa għal dik il-fattura inizjali u d-dettalji speċifiċi li jkunu qed jiġu emendati.

Huma ma jistgħux jehtieġu dettalji dwar il-fatturi hlief dawk imsemmin fil-Artikoli 226, 227 u 230.”;

(18) L-Artikolu 228 huwa mhassar;

(19) L-Artikolu 230 huwa sostitwit b'dan li ġej:

“Artikolu 230

L-ammonti li jidhru fuq il-fattura jistgħu jkunu espressi f'kwalunkwe munita, dment li l-ammont ta' VAT li jrid jithallas jew li jrid jiġi agġustat ikun espress fil-munita nazzjonali tal-Istat Membru, bl-użu tal-mekkanizmu ta' rata ta' konverżjoni previst fl-Artikolu 91.”;

(20) L-Artikolu 231 huwa mhassar;

(21) L-intestatura tat-Taqsima 5 tal-Kapitolu 3 tat-Titolu XIhija sostitwita b'dan li ġej:

“Fatturi fuq karta u fatturi b'mezzi elettronici”;

(22) L-Artikoli 232 u 233 huma sostitwiti b'dan li ġej:

“Artikolu 232

L-użu ta' fattura elettronika għandu jkun soġġett għall-aċċettazzjoni mir-riċevitur.

Artikolu 233

1. L-awtenticità tal-orijini, l-integrità tal-kontenut u l-leggibilità ta' fattura, sew jekk fuq karta sew jekk elettronika, għandhom jiġu żgurati mill-mument tal-hruġ sat-tmiem tal-perijodu għall-ħżin tal-fattura.

Kull persuna taxxabbli għandha tiddetermina l-mod biex tiġi żgurata l-awtenticità tal-orijini, l-integrità tal-kontenut u l-leggibilità tal-fattura. Dan jista' jinkiseb bi kwalunkwe kontroll tan-negozju li johlq rekord affidabbli tal-verifika bejn fattura u provvista ta' merkanzija jew servizzi.

“Awtenticità tal-orijini” tfisser l-assigurazzjoni tal-identità tal-fornitur jew l-emittent tal-fattura.

“Integrità tal-kontenut” tfisser li l-kontenut mehtieġ skont din id-Direttiva ma nbidilx.

2. Barra minn permezz tat-tip ta' kontrolli tan-negozju deskritti fil-paragrafu 1, dawn li ġejjin huma eżempji tat-teknoloġiji li jiżguraw l-awtenticità tal-orijini u l-integrità tal-kontenut ta' fattura elettronika:

(a) firma elettronika avvanzata fit-tifsira tal-punt (2) tal-Artikolu 2 tad-Direttiva 1999/93/KE tal-Parlament Ewropew u tal-Kunsill tat-13 ta' Diċembru 1999 dwar kwadru tal-Komunità għall-firem elettronici (*), ibbażata fuq ċertifikat kwalifikat u mahluqa permezz ta' apparat sigur għall-holqien ta' firem, fit-tifsira tal-punti (6) u (10) tal-Artikolu 2 tad-Direttiva 1999/93/KE;

(b) skambju elettroniku tad-data (EDI), kif definit fl-Artikolu 2 tal-Anness 1 tar-Rakkomandazzjoni tal-Kummissjoni 1994/820/KE tad-19 ta' Ottubru 1994 dwar l-aspetti legali tal-iskambju elettroniku tad-data (**), fejn il-ftehim relatat mal-iskambju jipprevedi l-użu ta' proċeduri li jgarantixxu l-awtenticità tal-orijini u l-integrità tad-data.

(*) ĠU L 13, 19.1.2000, p. 12.

(**) ĠU L 338, 28.12.1994, p. 98.”;

(23) L-Artikolu 234 huwa mhassar;

(24) L-Artikoli 235, 236 u 237 huma sostitwiti b'dan li ġej:

"Artikolu 235

L-Istati Membri jistgħu jistabbilixxu kondizzjonijiet speċifiċi għal fatturi mahruġa b'mezzi elettronici fir-rigward ta' merkanzija jew servizzi pprovduti fit-territorju tagħhom minn pajjiż li miegħu ma jeżisti l-ebda strument legali relatat ma' ghajjnuna reċiproka simili fl-ambitu għal dak previst fid-Direttiva 2010/24/UE u fir-Regolament (KE) Nru 1798/2003.

Artikolu 236

Fejn lottijiet li jkun fihom diversi fatturi jintbagħtu jew isiru disponibbli għall-istess riċevitur, id-dettalji li jkunu komuni għall-fatturi individwali jistgħu jkunu msemmija darba biss fejn, għal kull fattura, l-informazzjoni kollha tkun aċċessibbli.

Artikolu 237

Sa mhux aktar tard mill-31 ta' Diċembru 2016, il-Kummissjoni għandha tippreżenta lill-Parlament Ewropew u lill-Kunsill rapport ta' valutazzjoni ġenerali, abbażi ta' studju ekonomiku indipendenti, dwar l-impatt tar-regoli applikabbli mill-1 ta' Jannar 2013 dwar il-fatturazzjoni u b'mod partikolari dwar sa fejn effettivament waslu biex inaqqsu l-piżijiet amministrattivi għan-negozji, flimkien ma', fejn meħtieġ, proposta adatta biex jiġu emendati r-regoli rilevanti.”;

(25) L-Artikolu 238 huwa emendat kif ġej:

(a) il-paragrafu 1 huwa sostitwit b'dan li ġej:

“1. Wara li jikkonsultaw lill-Kumitat tal-VAT, l-Istati Membri jistgħu, skont il-kondizzjonijiet li huma jistgħu jistabbilixxu, jiddisponu li fil-każijiet li ġejjin l-informazzjoni meħtieġa taht l-Artikolu 226b għandha tiġi inkluża fil-fatturi li jirrigwardaw provvisti ta' merkanzija jew servizzi:

- (a) fejn l-ammont tal-fattura jkun aktar minn EUR 100 iżda mhux aktar minn EUR 400, jew l-ekwivalenti fil-munita nazzjonali;
- (b) fejn il-prattika kummerċjali jew amministrattiva fis-settur tan-negozju kkonċernat jew fejn il-kondizzjonijiet tekniċi li tahtom jinharġu l-fatturi jagħmluha partikolarment diffiċli biex ikun hemm konformità mal-obbligi kollha msemmijin fl-Artikoli 226 jew 230.”;

(b) il-paragrafu 2 jiġi tħassar;

(c) il-paragrafu 3 huwa sostitwit b'dan li ġej:

“3. L-arrangamenti simplifikati previsti fil-paragrafu 1 m'għandhomx japplikaw fejn il-fatturi jkollhom jinharġu skont il-punti (2) u (3) tal-Artikolu 220(1) jew fejn il-provvista taxxabli ta' merkanzija jew servizzi ssir minn persuna taxxabli li ma tkunx stabbilita fl-Istat Membru li fih hija dovuta l-VAT jew li l-

istabbiliment tagħha f'dak l-Istat Membru ma jintervjenix fil-provvista fis-sens tal-Artikolu 192a u l-persuna responsabbli biex thallas il-VAT tkun il-persuna li lilha jiġu forniti l-merkanzija jew is-servizzi.”;

(26) L-Artikolu 243 huwa sostitwit b'dan li ġej:

"Artikolu 243

1. Kull persuna taxxabli għandha żżomm reġistru tal-merkanzija mibghuta jew ittrasportata minnha, jew fisimha, lejn destinazzjoni barra t-territorju tal-Istat Membru tat-tluq iżda fil-Komunità għall-finijiet ta' transazzjonijiet li jikkonsistu f'valutazzjonijiet ta' dik il-merkanzija jew xogħol fuqha jew fl-użu temporanju tagħha kif imsemmi fil-punti (f), (g) u (h) tal-Artikolu 17(2).

2. Kull persuna taxxabli għandha żżomm kontijiet dettaljati biżżejjed biex tkun tista' tiġi identifikata l-merkanzija mibghuta lilha minn Stat Membru ieħor, minn jew fisem persuna taxxabli identifikata għal finijiet ta' VAT f'dak l-Istat Membru l-ieħor, u użati għal servizzi li jikkonsistu f'valutazzjonijiet ta' dik il-merkanzija jew xogħol fuq dik il-merkanzija.”;

(27) L-Artikolu 246 huwa mħassar;

(28) Fl-Artikolu 247, il-paragrafi 2 u 3 huma mibdulini b'dan li ġej:

“2. Sabiex jiġi żgurat li r-rekwiżiti stabbiliti fl-Artikolu 233 jkunu sodisfatti, l-Istat Membru msemmi fil-paragrafu 1 jista' jeħtieġ li l-fatturi jinħażnu fil-forma oriġinali li fiha jkunu ntbagħtu jew saru disponibbli, sew jekk tkun karta sew jekk elettronika. Barra minn hekk, fil-każ ta' fatturi li jinħażnu b'mezzi elettronici, l-Istat Membru jista' jeħtieġ li d-data li tiggarantixxi l-awtenticità tal-oriġini tal-fatturi u l-integrità tal-kontenut tagħhom, kif previst fl-Artikolu 233, tinħażen ukoll b'mezzi elettronici.

3. L-Istat Membru msemmi fil-paragrafu 1 jista' jistabbilixxi kondizzjonijiet speċifiċi li jipprojbixxu jew jirrestringu l-hażna ta' fatturi f'pajjiż li miegħu ma jkun jeżisti l-ebda strument legali relatat ma' ghajjnuna reċiproka simili fl-ambitu għal dak previst fid-Direttiva 2010/24/UE u fir-Regolament (KE) Nru 1798/2003, jew għad-dritt imsemmi fl-Artikolu 249 ta' aċċess b'mezzi elettronici, ta' download u ta' użu.”;

(29) Fit-Taqsim 3 tal-Kapitolu 4 tat-Titolu XI, jiddaħhal l-Artikolu li ġej:

"Artikolu 248a

Għal finijiet ta' kontroll, u fir-rigward ta' fatturi ta' provvisti ta' merkanzija jew servizzi forniti fit-territorju tagħhom u fatturi riċevuti minn persuni taxxabli stabbiliti fit-territorju tagħhom, l-Istati Membri jistgħu, għal ċerti persuni taxxabli jew ċerti każijiet, jitolbu traduzzjoni fil-lingwi uffiċjali tagħhom. Madankollu, l-Istati Membri ma jistgħux jimponu rekwiżit ġenerali li l-fatturi jiġu tradotti.”;

(30) L-Artikolu 249 huwa sostitwit b'dan li ġej:

“Artikolu 249

Għall-finijiet ta' kontroll, meta persuna taxxabbli taħżen, b'mezzi elettronici li jggarantixxu l-aċċess online għad-data kkonċernata, il-fatturi li toħroġ jew tirċievi, l-awtoritajiet kompetenti tal-Istat Membru li fih din tkun stabbilita u, fejn il-VAT tkun dovuta fi Stat Membru ieħor, l-awtoritajiet kompetenti ta' dak l-Istat Membru, għandu jkollhom id-dritt ta' aċċess, ta' download u ta' użu ta' daww il-fatturi.”;

(31) Fl-Artikolu 272(1), it-tieni subparagrafu huwa sostitwit b'dan li ġej:

“L-Istati Membri m'għandhomx jeżentaw lill-persuni taxxabbli msemija fil-punt (b) tal-ewwel subparagrafu mill-obbligi tal-fatturazzjoni stabbiliti fit-Taqsimit 3 sa 6 tal-Kapitolu 3 u t-Taqsima 3 tal-Kapitolu 4.”.

Artikolu 2

Traspożizzjoni

1. L-Istati Membri għandhom jadottaw u jippublikaw, sa mhux aktar tard mill-31 ta' Diċembru 2012, il-liġijiet, ir-regolamenti u d-dispożizzjonijiet amministrattivi meħtieġa biex ikunu konformi ma' din id-Direttiva. Huma għandhom jikkomunikaw minnufih lill-Kummissjoni t-test ta' daww id-dispożizzjonijiet.

Huma għandhom japplikaw daww id-dispożizzjonijiet mill-1 ta' Jannar 2013.

Meta l-Istati Membri jadottaw daww id-dispożizzjonijiet, dawn għandhom jinkludu referenza għal din id-Direttiva jew ikunu akkumpanjati minn tali referenza fl-okkażjoni tal-pubblikazzjoni uffiċjali tagħhom. L-Istati Membri għandhom jiddeterminaw kif għandha ssir tali referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li huma jadottaw fil-qasam kopert b'din id-Direttiva.

Artikolu 3

Dhul fis-seħh

Din id-Direttiva għandha tidhol fis-seħh fl-għoxrin jum wara dak tal-pubblikazzjoni tagħha f'Il-Ġurnal Uffiċjali tal-Unjoni Ewropea.

Artikolu 4

Destinatari

Din id-Direttiva hija indirizzata lill-Istati Membri.

Magħmul fi Brussell, it-13 ta' Lulju 2010.

Għall-Kunsill

Il-President

D. REYNERS

II

(Atti mhux leġislattivi)

REGOLAMENTI

REGOLAMENT TAL-KUNSILL (EURATOM) Nru 647/2010

tat-13 ta' Lulju 2010

dwar assistenza finanzjarja mill-Unjoni fir-rigward tad-dekummissjonar tal-Unitajiet 1 sa 4 tal-Impjant Nukleari ta' Kozloduy fil-Bulgarija (Il-Programm Kozloduy)

IL-KUNSILL TAL-UNJONI EWROPEA,

Waqt li kkunsidra t-Trattat li jstabbilixxi l-Komunità Ewropea tal-Energija Atomika, u b'mod partikulari l-Artikolu 203 tiegħu,

Waqt li kkunsidra t-talba Bulgara għal finanzjament ulterjuri,

Waqt li kkunsidra l-proposta mill-Kummissjoni Ewropea,

Waqt li kkunsidra l-opinjoni tal-Parlament Ewropew ⁽¹⁾,

Billi:

- (1) Matul in-negozjati dwar l-adeżjoni fl-2005, il-Bulgarija qablet dwar l-gheluq tal-Unitajiet 1 u 2 u tal-Unitajiet 3 u 4 tal-Impjant Nukleari ta' Kozloduy sal-31 ta' Diċembru 2002 u sal-31 ta' Diċembru 2006, rispettivament u dwar id-dekummissjonar sussegwenti ta' daww l-unitajiet. L-Unjoni Ewropea esprimiet ir-rieda tagħha li tkompli tipprovdi assistenza finanzjarja sal-2009 bhala estensjoni tal-assistenza ta' qabel l-adeżjoni pplanata taht il-programm Phare b'appoġġ għall-isforzi ta' dekummissjonar magħmula mill-Bulgarija.
- (2) Fid-dawl tal-impenn tal-Bulgarija biex tagħlaq l-Unitajiet 3 u 4 tal-Impjant Nukleari ta' Kozloduy, l-Artikolu 30 tal-Att dwar il-kundizzjonijiet tal-adeżjoni tar-Repubblika tal-Bulgarija u tar-Rumanija (minn hawn 'il quddiem imsejjah "l-Att tal-Adeżjoni tal-2005") stabbilixxa programm ta' assistenza (minn hawn 'il quddiem imsejjah "il-Programm Kozloduy") b'baġit ta' EUR 210 miljun għall-perjodu mill-2007 sal-2009. Dak il-programm inkluda assistenza biex jiġi kopert it-telf ta' kapacià minhabba l-gheluq tal-impjant nukleari ta' Kozloduy.
- (3) Il-fondi internazzjonali għad-dekummissjonar amministrati mill-Bank Ewropew għar-Rikostruzzjoni u l-Iżvilupp (EBRD) ilhom f'posthom għal għadd ta' snin. L-Unjoni hija l-kontributur ewlieni ta' daww il-fondi.

(4) L-Unjoni tirrikonoxxi l-isforzi magħmula u l-progress tajjeb miksub mill-Bulgarija fl-istadju ta' preparazzjoni għad-dekummissjonar tal-Programm Kozloduy bl-użu tal-fondi tal-Unjoni disponibbli sal-2009, u l-htieġa għal aktar għajjuna finanzjarja wara l-2009 sabiex jitkompla l-progress fl-operazzjoni proprja taż-żarmar f'konformità mal-Att tal-Adeżjoni tal-2005, filwaqt li jiġu applikati l-ogħla standards ta' sikurezza.

(5) Huwa wkoll importanti li jintużaw ir-riżorsi proprji tal-Impjant Nukleari ta' Kozloduy, ladarba dan jikkontribwixxi għad-disponibbiltà tal-hiliet esperti meħtieġa, isahhah il-konoxxenza esperta u wkoll il-hiliet, u fl-istess hin itaffi l-impatt soċjali u ekonomiku tal-gheluq bikri billi jithaddem kontinwament il-persunal mill-impjant nukleari magħluq. L-assistenza finanzjarja kontinwata hija għalhekk importanti biex iżżomm l-istandards meħtieġa ta' sikurezza, ta' saħha u ta' protezzjoni tal-ambjent.

(6) L-Unjoni tirrikonoxxi wkoll il-htieġa għall-assistenza finanzjarja għal aktar progress b'miżuri ta' mitigazzjoni fis-settur tal-enerġija fid-dawl tat-telf minhabba l-gheluq tal-unitajiet nukleari u l-impatt tiegħu fuq is-sigurtà tal-provvista fir-reġjun.

(7) L-Unjoni tirrikonoxxi l-htieġa li jkun mitigat l-effett ta' zieda fil-hsara ambjentali u fl-emissjonijiet minhabba li l-kapacià ta' sostituzzjoni fil-biċċa l-kbira ġejja minn zieda fl-użu ta' impjanti tal-linjite.

(8) Għaldaqstant, għandu jsir provvediment għas-somma ta' EUR 300 miljun mill-baġit generali tal-Unjoni biex jiġi ffinanzjat id-dekummissjonar tal-Impjant Nukleari ta' Kozloduy matul il-perjodu mill-2010 sal-2013.

(9) L-approprijazzjonijiet mill-baġit generali tal-Unjoni għad-dekummissjonar m'għandhomx iwasslu għal distorsjoni fil-kompetizzjoni fir-rigward tal-kumpaniji li jipprovdu l-enerġija fis-suq tal-enerġija fl-Unjoni. Dawn l-approprijazzjonijiet għandhom ukoll jintużaw għall-finanzjament ta' miżuri ta' effiċjenza u ffrankar tal-enerġija f'konformità mal-acquis u mar-regoli tal-funzjonament tas-suq komuni Ewropew tal-enerġija.

⁽¹⁾ Opinjoni tal-20 ta' Mejju 2010 (għadha mhijiex ippublikata fil-Gurnal Uffiċjali).

- (10) L-assistenza finanzjarja għandha titkompla bħala kontribuzzjoni tal-Unjoni lill-Fond Internazzjonali ta' Għajnuna għad-Dekummissjonar ta' Kozloduy amministrat mill-EBRD.
- (11) Il-kompiti tal-EBRD jinkludu l-ġestjoni tal-fondi pubbliċi allokat i għall-programmi għad-dekummissjonar ta' daw k l-unitajiet nukleari li kienu suġġetti għall-qbil dwar l-gheluq marbut mal-ađeżjoni. L-EBRD qed jissorvelja l-amministrazzjoni finanzjarja ta' dawn il-programmi sabiex ikun ottimizzat l-użu tal-flus pubbliċi. Barra minn hekk, l-EBRD iwettaq il-kompiti baġitarji fdati lilu mill-Kummissjoni f'konformità mar-rekwiżiti tar-Regolament tal-Kunsill (KE, Euratom) Nru 1605/25 tal-25 ta' Ġunju 2002 dwar ir-Regolament Finanzjarju applikabbli għall-baġit ġenerali tal-Komunitajiet Ewropej ⁽¹⁾ ("ir-Regolament Finanzjarju").
- (12) Sabiex tkun żgurata l-ogħla effiċjenza possibbli u biex jiġu minimizzati l-konsegwenzi ambjentali possibbli, id-dekummissjonar tal-Unitajiet 1 sa 4 tal-Impjant Nukleari ta' Kozloduy għandu jitwettaq bl-użu tal-ahjar għarfien espert tekniku disponibbli, filwaqt li jitqiesu kif xieraq in-natura u l-ispeċifikazzjonijiet teknoloġiċi tal-unitajiet li se jingħalqu.
- (13) Id-dekummissjonar tal-Impjant Nukleari ta' Kozloduy se jsir skont il-leġiżlazzjoni dwar l-ambjent, b'mod partikulari d-Direttiva tal-Kunsill 85/337/KEE tas-27 ta' Ġunju 1985 dwar l-istima tal-effetti ta' ċerti proġetti pubbliċi u privati fuq l-ambjent ⁽²⁾.
- (14) Il-prinċipji tal-ekonomija, l-effiċjenza u l-effettività fir-rigward tal-fondi allokat i għandhom jiġu żgurati permezz tal-evalwazzjoni u l-verifiki tal-prestazzjoni tal-programmi preċedement iffinanzjati.
- (15) Għandu jkun inkluż f'dan ir-Regolament ammont finanzjarju ta' referenza, fis-sens tal-punt 38 tal-Ftehim Interistituzzjonali tas-17 ta' Mejju 2006 bejn il-Parlament Ewropew, il-Kunsill u l-Kummissjoni dwar id-dixxiplina baġitarja u l-amministrazzjoni finanzjarja tajba ⁽³⁾, għat-tul iż-żmien kollu tal-Programm ta' Kozloduy, mingħajr ma dan jaffettwa s-setgħat tal-awtorità baġitarja kif stipulati fit-Trattat dwar il-Funzjonament tal-Unjoni Ewropea.
- (16) Għall-adozzjoni tal-miżuri meħtieġa għall-implimentazzjoni ta' dan ir-Regolament, il-Kummissjoni għandha tkun assistita mill-Kumitat stabbilit mir-Regolament tal-Kunsill (Euratom) Nru 549/2007 ⁽⁴⁾,

ADOPTA DAN IR-REGOLAMENT:

Artikolu 1

Dan ir-Regolament jistabbilixxi programm (minn hawn 'il quddiem imsejjah "il-Programm Kozloduy") u jstipula regoli ddetaljati għall-implimentazzjoni tal-kontribuzzjoni finanzjarja tal-Unjoni biex jiġu indirizzati l-proċess ulterjuri tad-dekummissjonar tal-Unitajiet 1 sa 4 tal-Impjant Nukleari ta' Kozloduy fil-Bulgarija u l-konsegwenzi tal-egħluq bikri tagħhom, fir-rigward tal-ambjent, l-ekonomija u s-sigurtà tal-provvista fir-reġjun.

Artikolu 2

Il-kontribuzzjoni tal-Unjoni għall-programm Kozloduy għandha tingħata biex tipprovdi għajnuna finanzjarja għal:

- miżuri konnessi mad-dekummissjonar tal-Impjant Nukleari ta' Kozloduy,
- miżuri għal titjib ambjentali skont l-acquis u għall-immodernizzar tal-kapaċità konvenzjonali tall-produzzjoni biex tiġi sostitwita l-kapaċità tal-produzzjoni tal-erba' reatturi fl-Impjant, u
- miżuri ohra li jirriżultaw mid-deċiżjoni biex jingħalaq u jiġi ddekummissjonat l-Impjant u li jikkontribwixxu għar-ristrutturazzjoni, it-titjib tal-ambjent u l-modernizzazzjoni li huma meħtieġa fir-rigward tas-setturi tal-produzzjoni, it-trażmissjoni u d-distribuzzjoni tal-enerġija fil-Bulgarija kif ukoll għat-tishih tas-sikurezza tal-provvista u tal-effiċjenza tal-enerġija fil-Bulgarija.

Artikolu 3

1. L-ammont ta' referenza finanzjarja għall-implimentazzjoni tal-Programm Kozloduy għall-perjodu mill-1 ta' Jannar 2010 sal-31 ta' Diċembru 2013 għandu jkun ta' EUR 300 miljun.
2. L-approprijazzjonijiet annwali għandhom ikunu awtorizzati mill-awtorità baġitarja fil-limiti tal-qafas finanzjarju.
3. L-ammont tal-approprijazzjonijiet allokat i lill-Programm Kozloduy jista' jiġi rivedut matul il-perjodu mill-1 ta' Jannar 2010 sal-31 ta' Diċembru 2013 sabiex jittiehed kont tal-progress magħmul bl-implimentazzjoni tal-Programm u jkun żgurat li l-programm u l-allokazzjoni tar-riżorsi jkunu bbażati fuq il-htigijiet reali tal-ħlas u l-kapaċità tal-assorbiment.

Artikolu 4

Bħala estensjoni ta' dak li kien speċifikat fl-Att tal-Ađeżjoni tal-2005, il-kontribuzzjoni għal ċerti miżuri tista' tasal sa 100 % tal-infiq totali. Għandu jsir kull sforz biex titkompla l-prattika tal-kofinanzjament stabbilita taħt l-assistenza ta' qabel l-ađeżjoni u taħt l-assistenza mogħtija matul il-perjodu 2007-2009 għall-isforzi tad-dekummissjonar tal-Bulgarija kif ukoll biex jiġu attirati kofinanzjamenti minn sorsi ohra, skont il-każ.

⁽¹⁾ ĠU L 248, 16.9.2002, p. 1 (MT: Edizzjoni Speċjali, Kap 01, Vol 04, p. 74).

⁽²⁾ ĠU L 175, 5.7.1985, p. 40.

⁽³⁾ ĠU C 139, 14.6.2006, p. 1.

⁽⁴⁾ Regolament tal-Kunsill (Euratom) Nru 549/2007 tal-14 ta' Mejju 2007 dwar l-implimentazzjoni tal-Protokoll Nru 9 dwar Unità 1 u Unità 2 tal-impjant tal-enerġija nukleari ta' Bohunice V1 fis-Slovakkja mal-Att dwar il-kondizzjonijiet tal-ađeżjoni tar-Repubblika Ċeka, l-Estonja, Ċipru, il-Latvja, il-Litwanja, l-Ungerija, Malta, il-Polonja, is-Slovenja u tas-Slovakkja mal-Unjoni Ewropea (ĠU L 131, 23.5.2007, p. 1).

Artikolu 5

1. L-assistenza finanzjarja għall-miżuri taht il-Programm Kozloduy għandha tinghata bħala kontribuzzjoni tal-Unjoni għall-Fond Internazzjonali ta' Ghajnuna għad-Dekummissjonar ta' Kozloduy, amministrat mill-EBRD, f'konformità mal-Artikolu 53d tar-Regolament Finanzjarju.

2. Il-miżuri taht il-Programm Kozloduy għandhom jiġu adottati skont l-Artikolu 8(2).

Artikolu 6

1. Il-Kummissjoni tista' tiehu miżura sabiex issir verifika tal-użu li jsir mill-assistenza, jew direttament mill-persunal tagħha stess jonkella minn kwalunkwe awtorità kkwalfikata oħra barranija li tagħzel hi. Dawn il-verifiki jistgħu jitwettqu matul il-perjodu tal-ftehim bejn l-Unjoni u l-EBRD dwar l-ghoti tal-fondi mill-Unjoni lill-Fond Internazzjonali ta' Ghajnuna għad-Dekummissjonar ta' Kozloduy u għal perjodu ta' hames snin mid-data tal-hlas tal-bilanċ. Fejn ikun xieraq, ir-rizultati tal-verifika jistgħu jwasslu għal deċiżjonijiet ta' rkupru mill-Kummissjoni.

2. Il-persunal tal-Kummissjoni u l-persunal minn barra awtorizzat mill-Kummissjoni għandhom ikollhom dritt xieraq għall-aċċess, b'mod partikulari għall-uffiċċji tal-benefiċjarju u għall-informazzjoni kollha, inkluża informazzjoni f'format elettroniku, meħtieġa sabiex isiru dawn ir-reviżjonijiet. Il-verifiki għandhom ukoll ikopru l-istadju milhuq fil-hruġ ta' permessi għad-dekummissjonar.

Il-Qorti tal-Awdituri u l-Parlament Ewropew għandhom ikollhom l-istess drittijiet, speċjalment tal-aċċess, bħall-Kummissjoni.

Barra minn hekk, sabiex jiġu protetti l-interessi finanzjarji tal-Unjoni kontra frodi u irregolaritajiet oħra, l-Uffiċċju Ewropew Kontra l-Frodi (OLAF) jista' jagħmel verifiki u ispezzjonijiet fuq il-post taht il-Programm Kozloduy skont ir-Regolament tal-Kunsill (Euratom, EC) Nru 2185/96 tal-11 ta' Novembru 1996 dwar il-verifiki u l-ispezzjonijiet fuq il-post imwettqa mill-Kummissjoni sabiex tiproteġi l-interessi finanzjarji tal-Komunità Ewropea kontra l-frodi u irregolaritajiet oħra ⁽¹⁾.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-13 ta' Lulju 2010.

Għall-Kunsill

Il-President

D. REYNERS

3. Għall-azzjoni tal-Unjoni ffinanzjata taht dan ir-Regolament, it-terminu "irregolarità" fl-Artikolu 1(2) tar-Regolament tal-Kunsill (EC, Euratom) Nru 2988/95 tat-18 ta' Diċembru 1995 dwar il-protezzjoni tal-interessi finanzjarji tal-Komunità Ewropea ⁽²⁾ ifisser kull ksur ta' dispożizzjoni tal-ligi tal-Unjoni jew kwalunkwe ksur ta' obbligu kuntrattwali li jirriżulta minn att jew nuqqas ta' operatur ekonomiku, li għandhom, jew li jistgħu jkollhom, l-effett li jippreġudikaw il-baġit ġenerali tal-Unjoni jew baġits amministrati minnha permezz ta' nefqa mhux ġustifikata jew baġits amministrati minn organizzazzjonijiet internazzjonali oħrajn fisem l-Unjoni jew il-Komunità.

4. Il-ftehimiet bejn l-Unjoni u l-EBRD dwar l-ghoti tal-fondi mill-Unjoni lill-Fond Internazzjonali ta' Ghajnuna għad-Dekummissjonar ta' Kozloduy għandhom jipprovdu miżuri xierqa sabiex jiproteġu l-interessi finanzjarji tal-Unjoni kontra l-frodi, il-korruzzjoni u irregolaritajiet oħra u sabiex jippermettu lill-Kummissjoni, lill-OLAF u lill-Qorti tal-Awdituri sabiex iwettqu verifiki fuq il-post.

Artikolu 7

Il-Kummissjoni għandha tassigura l-implimentazzjoni ta' dan ir-Regolament u tirrapporta f'intervalli regolari lill-Parlament Ewropew u lill-Kunsill. Għandha twettaq reviżjoni kif previst fl-Artikolu 3(3).

Artikolu 8

1. Il-Kummissjoni għandha tkun assistita mill-Kumitat stabbilit bl-Artikolu 8(1) tar-Regolament (Euratom) Nru 549/2007.

2. Fejn issir referenza għal dan il-paragrafu, għandha tapplika l-proċedura prevista fl-Artikolu 8(2) tar-Regolament (Euratom) Nru 549/2007.

Artikolu 9

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

⁽¹⁾ ĠU L 292, 15.11.1996, p. 2.

⁽²⁾ ĠU L 312, 23.12.1995, p. 1.

DEĊIŻJONIJET

DEĊIŻJONI TAL-KUNSILL

tat-12 Lulju 2010

li tawtorizza kooperazzjoni msahha fil-qasam tal-liġi li tapplika għad-divorzju u għas-separazzjoni legali

(2010/405/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 329(1) tiegħu,

Wara li kkunsidra t-talbiet magħmulin mir-Renju tal-Belġju, ir-Repubblika tal-Bulgarija, ir-Repubblika Federali tal-Ġermanja, ir-Renju ta' Spanja, ir-Repubblika Franċiża, ir-Repubblika Taljana, ir-Repubblika tal-Latvja, il-Gran Dukat tal-Lussemburgu, ir-Repubblika tal-Ungerija, Malta, ir-Repubblika tal-Awstrija, ir-Repubblika Portugiża, ir-Rumanija u r-Repubblika tas-Slovenja,

Wara li kkunsidra l-proposta mill-Kummissjoni Ewropea,

Wara li kkunsidra l-kunsens tal-Parlament Ewropew,

Billi:

- (1) L-Unjoni għandha l-oġġettiv li żżomm u tiżviluppa spazju ta' libertà, sigurtà u ġustizzja li fih tiġi żgurata l-libertà ta' moviment tal-persuni. Għall-istabbiliment progressiv ta' dan l-ispace, l-Unjoni għandha tadotta miżuri relatati mal-kooperazzjoni ġudizzjarja f'materji civili b'implikazzjonijiet transkonfini, partikolarment meta dan ikun mehtieg għall-funzjonament adatt tas-suq intern.
- (2) Skont l-Artikolu 81 tat-Trattat dwar il-Funzjonament tal-Unjoni Ewropea, dawk il-miżuri għandhom jinkludu l-promozzjoni tal-kompatibbiltà tar-regoli applikabbli fl-Istati Membri dwar il-konflitt tal-liġijiet, inklużi l-miżuri dwar il-liġi tal-familja b'implikazzjonijiet transkonfini.
- (3) Fis-17 ta' Lulju 2006, il-Kummissjoni adottat proposta għal Regolament tal-Kunsill li jemenda r-Regolament (KE) Nru 2201/2003 fir-rigward tal-ġurisdizzjoni u l-introduzzjoni tar-regoli dwar il-liġi applikabbli fi kwistjonijiet matrimonjali (minn hawn 'il quddiem imsejjah "ir-Regolament propost").
- (4) Fil-laqgħa tiegħu tal-5 u s-6 ta' Ġunju 2008 l-Kunsill adotta linji gwida politiċi li rreġistraw li ma kienx hemm l-unanimità biex jipproċedi bir-Regolament propost u li kienu jeżistu diffikultajiet li ma setgħux jintgħelbu, li jagħmluha impossibbli li tinkiseb unanimità kemm f'dak il-mument kif ukoll fil-futur prevedibbli.

Huwa stabbilixxa li l-oġġettivi tar-Regolament propost ma setgħux jinkisbu f'perijodu ta' żmien raġonevoli bl-applikazzjoni tad-dispożizzjonijiet rilevanti tat-Trattati.

- (5) F'dawn iċ-ċirkostanzi, il-Greċja, Spanja, l-Italja, il-Lussemburgu, l-Ungerija, l-Awstrija, ir-Rumanija u s-Slovenja indirizzaw talba lill-Kummissjoni permezz ta' ittri datati t-28 ta' Lulju 2008 fejn indikaw li kienu bihsiebhom jistabbilixxu bejniethom kooperazzjoni msahha fil-qasam tal-liġi applikabbli fi kwistjonijiet matrimonjali u li l-Kummissjoni għandha tippreżenta proposta lill-Kunsill għal dak il-ghan. Il-Bulgarija indirizzat talba identika lill-Kummissjoni permezz ta' ittra datata t-12 ta' Awwissu 2008. Franza nqadet mat-talba permezz ta' ittra datata t-12 ta' Jannar 2009, il-Ġermanja permezz ta' ittra datata l-15 ta' April 2010, il-Belġju permezz ta' ittra datata t-22 ta' April 2010, il-Latvja permezz ta' ittra datata s-17 ta' Mejju 2010, Malta permezz ta' ittra datata l-31 ta' Mejju 2010 u l-Portugall matul il-laqgħa tal-Kunsill tal-4 ta' Ġunju 2010. Fit-3 ta' Marzu 2010, il-Greċja rtirat it-talba tagħha. B'kollox, erbatax-il Stat Membru talbu l-kooperazzjoni msahha.
- (6) Il-kooperazzjoni msahha għandha tipprovdi qafas legali ċar u komprensiv fil-qasam tad-divorzju u tas-separazzjoni legali fl-Istati Membri partecipanti u għandha tiżgura li jkun hemm soluzzjonijiet adatti għaċ-ċittadini f'termini ta' ċertezza legali, prevedibbiltà u flessibbiltà u tevita li wiehed jgħaġġel biex jagħmel rikors il-qorti.
- (7) Il-kondizzjonijiet stabbiliti fl-Artikolu 20 tat-Trattat dwar l-Unjoni Ewropea u fl-Artikoli 326 u 329 tat-Trattat dwar il-Funzjonament tal-Unjoni Ewropea huma rispettati.
- (8) Il-qasam tal-kooperazzjoni msahha, jiġifieri l-liġi li tapplika għad-divorzju u s-separazzjoni legali, hija identifikata mill-Artikolu 81(2)(c) u l-Artikolu 81(3) tat-Trattat dwar il-Funzjonament tal-Unjoni Ewropea bħala wiehed mill-oqsma koperti mit-Trattati.
- (9) Ir-rekwiżit tal-aħhar għażla fl-Artikolu 20(2) tat-Trattat dwar l-Unjoni Ewropea huwa rrispettat fis-sens li f'Ġunju 2008 l-Kunsill stabbilixxa li l-oġġettivi tar-Regolament propost ma jistgħux jitwettqu fi żmien raġonevoli mill-Unjoni shiha.

- (10) Il-kooperazzjoni msahha fil-qasam tal-liġi li tapplika għad-divorzju u s-separazzjoni legali għandha l-għan li tiżviluppa l-kooperazzjoni ġudizzjarja f'materji ċivili li għandhom implikazzjonijiet transkonfini, abbażi tal-prinċipju tar-rikonoxximent reċiproku tas-sentenzi, u li tiżgura l-kompatibbiltà tar-regoli li japplikaw għall-Istati Membri fir-rigward tal-konflitt tal-liġijiet. Għalhekk, hija tавvanza l-oġġettivi tal-Unjoni, tiproteġi l-interessi tagħha u ssahha il-proċess tal-integrazzjoni tagħha kif mehtieg mill-Artikolu 20(1) tat-Trattat dwar l-Unjoni Ewropea.
- (11) Il-kooperazzjoni msahha fil-qasam tal-liġi li tapplika għad-divorzju u għas-separazzjoni legali tikkonforma mat-Trattati u mal-liġi tal-Unjoni, u ma timminax is-suq intern jew il-koeżjoni ekonomika, soċjali u territorjali. Hija ma tikkostitwixx ostaklu għall-kummerċ jew diskriminazzjoni fih bejn l-Istati Membri u ma tfixkilx il-kompetizzjoni bejniethom.
- (12) Il-kooperazzjoni msahha fil-qasam tal-liġi li tapplika għad-divorzju u għas-separazzjoni legali tirrispetta l-kompetenzi, id-drittijiet u l-obbligi ta' daww l-Istati Membri li ma jipparteċipawx fiha. Ir-regoli komuni dwar il-konflitt tal-liġijiet fl-Istati Membri parteċipanti ma jaffettwawx ir-regoli tal-Istati Membri non-parteeċipanti. Il-qrati tal-Istati Membri non-parteeċipanti jkomplu japplikaw ir-regoli domestiċi eżistenti tagħhom dwar il-konflitt tal-liġijiet biex jiddeterminaw il-liġi li tapplika għad-divorzju jew għas-separazzjoni legali.
- (13) B'mod partikolari, il-kooperazzjoni msahha fil-qasam tal-liġi li tapplika għad-divorzju u għas-separazzjoni legali tikkonforma mal-liġi tal-Unjoni dwar il-kooperazzjoni ġudizzjarja f'materji ċivili, fis-sens li l-kooperazzjoni msahha ma taffettwa l-ebda *acquis* preeżistenti.
- (14) Din id-Deciżjoni tirrispetta d-drittijiet, il-prinċipji u l-libertajiet rikonoxxuti fil-Karta tad-Drittijiet Fundamentali tal-Unjoni Ewropea, u b'mod partikolari l-Artikolu 21 tagħha.
- (15) Il-kooperazzjoni msahha fil-qasam tal-liġi li tapplika għad-divorzju u għas-separazzjoni legali hi miftuħa fi kwalunkwe żmien għall-Istati Membri kollha, f'konformità mal-Artikolu 328 tat-Trattat dwar il-Funzjonament tal-Unjoni Ewropea,

ADOTTA DIN ID-DECIŻJONI:

Artikolu 1

Iir-Renju tal-Belġju, ir-Repubblika tal-Bulgarija, ir-Repubblika Federali tal-Germanja, ir-Renju ta' Spanja, ir-Repubblika Franċiża, ir-Repubblika Taljana, ir-Repubblika tal-Latvja, il-Gran Dukat tal-Lussemburgu, ir-Repubblika tal-Ungerija, Malta, ir-Repubblika tal-Awstrija, ir-Repubblika Portugiża, ir-Rumanija u r-Repubblika tas-Slovenja huma b'dan awtorizzati li jistabbilixxu kooperazzjoni msahha bejniethom fil-qasam tal-liġi li tapplika għad-divorzju u għas-separazzjoni legali, permezz tal-applikazzjoni tad-dispożizzjonijiet rilevanti tat-Trattati.

Artikolu 2

Din id-Deciżjoni għandha tidhol fis-sehh fil-jum tal-adozzjoni tagħha.

Magħmul fi Brussell, it-12 ta' Lulju 2010.

Għall-Kunsill

Il-President

S. LARUELLE

DEĊIŻJONI TAL-KUNSILL

tat-12 ta' Lulju 2010

dwar l-allokazzjoni tal-fondi dekommissjonati minn proġetti taht id-Disa' Fond Ewropew għall-Iżvilupp (FEŻ) u dawk preċedenti sabiex jiġu indirizzati l-htigijiet tal-popolazzjoni l-iktar vulnerabbli fis-Sudan

(2010/406/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 217 tiegħu,

Wara li kkunsidra l-proposta mill-Kummissjoni Ewropea,

Wara li kkunsidra l-Ftehim Intern bejn ir-Rappreżentanti tal-Gvernijiet tal-Istati Membri, imlaqqgħin fil-Kunsill, dwar il-finanzjament tal-ghajnuna Komunitarja taht il-qafas finanzjarju multiannwali għall-perjodu bejn 2008 - 2013 konformement mal-Ftehim ta' Shubija AKP-KE u dwar l-allokazzjoni ta' assistenza finanzjarja għall-Pajjiżi u t-Territorji Extra-Ewropej li għalihom tapplika r-Raba' Parti tat-Trattat tal-KE ⁽¹⁾, u b'mod partikolari l-Artikolu 1(4) u l-Artikolu 6 tiegħu,

Billi:

- (1) Il-Gvern tas-Sudan iddeċieda li ma jirratifikax il-Ftehim ta' Shubija bejn il-membri tal-Grupp ta' Stati Afrikani, tal-Karibew u tal-Paċifiku, minn naha wahda, u l-Komunità Ewropea u l-Istati Membri tagħha, min-naha l-oħra, iffirmit f'Cotonou fit-23 ta' Ġunju 2000 ⁽²⁾, kif emendat l-ewwel fil-Lussemburgu fil-25 ta' Ġunju 2005 ⁽³⁾, u b'hekk tilef l-aċċess għall-Programm Indikattiv Nazżjonali tal-Għaxar Fond Ewropew għall-Iżvilupp (FEŻ) b'allokazzjoni totali ta' EUR 294,9 miljun, li issa jinżammu fl-Għaxar FEŻ.
- (2) Is-sitwazzjoni politika attwali fis-Sudan, kif ukoll il-kriżi umanitarja fid-Darfur, in-Nofsinhar tas-Sudan, il-Lvant tas-Sudan u ż-Żoni Transizzjonali, jehtieġu impenn qawwi mill-Unjoni Ewropea, inkluż permezz tal-ghoti ta' ghajnuna vitali lill-popolazzjoni tas-Sudan. In-nuqqas li jhalli n-nondisponibbiltà tal-Għaxar FEŻ inaqas b'mod sostanzjali l-kapaċità tal-UE biex tassisti l-popolazzjoni u tghin biex tistabbilizza l-pajjiż, li jista' jkollu konsegwenzi fuq ir-reġjun iktar wiesaq.
- (3) Sabiex titnaqqas id-disparità finanzjarja li se seħh, huwa xieraq li jiġu utilizzati fondi dikommissjonati mid-Disa' FEŻ u dawk preċedenti.

- (4) Il-fondi għandhom jintużaw biex jiġu indirizzati l-htigijiet tal-popolazzjonijiet l-iktar vulnerabbli fis-Sudan, b'mod partikolari fiż-żoni affettwati mill-konflitt, inkluż id-Darfur, in-Nofsinhar tas-Sudan, il-Lvant tas-Sudan u ż-Żoni Transizzjonali. Dawn jiġu allokati abbażi ta' deċiżjoni ta' finanzjament li għandha tiġi adottata mill-Kummissjoni. Għandu jsir provvediment ukoll biex jiġu koperti l-miżuri ta' appoġġ.
- (5) Dawn il-fondi għandhom jiġu amministrati permezz ta' ġestjoni ċentralizzata u kongunta u, għall-iskop ta' simplifikazzjoni, skont l-arrangamenti ta' implimentazzjoni għall-Għaxar FEŻ.

ADOPTA DIN ID-DEĊIŻJONI

Artikolu 1

1. Għandu jiġi allokat ammont ta' EUR 150 miljun mill-fondi dikommissjonati minn proġetti taht id-Disa' FEŻ u dawk preċedenti sabiex jiġu indirizzati l-htigijiet tal-popolazzjoni l-iktar vulnerabbli fis-Sudan; 2 % ta' dan l-ammont għandhom jiġi allokati għal nefqa ta' appoġġ mill-Kummissjoni.
2. Dawn il-fondi għandhom jiġu amministrati permezz ta' ġestjoni ċentralizzata u kongunta skont ir-regoli u l-proċeduri applikabbli għall-Għaxar FEŻ.

Artikolu 2

Din id-Deciżjoni għandha tidhol fis-seħh fil-jum wara dak tal-adozzjoni tagħha.

Magħmul fi Brussell, it-12 ta' Lulju 2010.

Għall-Kunsill
Il-President
S. LARUELLE

⁽¹⁾ ĠU L 247, 9.9.2006, p. 32.

⁽²⁾ ĠU L 317, 15.12.2000, p. 3.

⁽³⁾ ĠU L 209, 11.8.2005, p. 27.

DEĊIŻJONI TAL-KUNSILL

tat-13 ta' Lulju 2010

dwar l-eżistenza ta' żbilanċ eċċessiv fid-Danimarka

(2010/407/UE)

IL-KUNSILL TAL-UNJONI EWROPEA,

Tkabbir jipprovdi l-qafas li jsostni l-linji politiċi tal-gvern għal ritorn ta' malajr lejn pożizzjonijiet baġitarji sodi filwaqt li titqies is-sitwazzjoni ekonomika.

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 126(6) flimkien mal-Artikolu 126(13) tiegħu,

Wara li kkunsidra l-proposta mill-Kummissjoni Ewropea,

Wara li kkunsidra l-osservazzjonijiet magħmula mid-Danimarka,

Billi:

- (1) Skont l-Artikolu 126(1) tat-Trattat l-Istati Membri għandhom jevitaw żbilanċi eċċessivi tal-gvern.
- (2) Il-Patt ta' Stabbiltà u Tkabbir huwa bbażat fuq l-oġettiv ta' finazzi sodi tal-gvern bħala mezz biex jissahħu l-kondizzjonijiet għall-istabbiltà tal-prezzijiet u għal tkabbir sostenibbli qawwi li jwassal għall-holqien tal-impjiegi.
- (3) Il-proċedura ta' żbilanċ eċċessiv (PŻE) skont l-Artikolu 126 tat-Trattat, kif iċċarata bir-Regolament tal-Kunsill (KE) Nru 1467/97 tas-7 ta' Lulju 1997 dwar li tithaffef u li tiġi iċċarata l-implimentazzjoni tal-proċedura ta' żbilanċ eċċessiv ⁽¹⁾ (li jagħmel parti mill-Patt ta' Stabbiltà u Tkabbir), tipprevedi deċiżjoni dwar l-eżistenza ta' żbilanċ eċċessiv. Il-Protokoll dwar il-proċedura ta' żbilanċ eċċessiv anness għat-Trattat jistipula dispożizzjonijiet ulterjuri relatati mal-implimentazzjoni tal-PŻE. Ir-Regolament tal-Kunsill (KE) Nru 479/2009 ⁽²⁾ jistipula definizzjonijiet u regoli dettaljati għall-applikazzjoni tad-dispożizzjoni ta' dan il-Protokoll.
- (4) Ir-riforma tal-2005 tal-Patt ta' Stabbiltà u Tkabbir fittxet li ssahħa l-effettività u l-baži ekonomika tiegħu kif ukoll li tissalvagwardja s-sostenibbiltà tal-finanzi pubbliċi fit-tul. Hija kellha l-għan li tiżgura li, b'mod partikolari, l-isfond ekonomiku u baġitarju jiġi kkunsidrat bis-shih fl-istadji kollha tal-PŻE. B'dan il-mod, il-Patt ta' Stabbiltà u

- (5) L-Artikolu 126(5) tat-Trattat jehtieg li l-Kummissjoni tindirizza opinjoni lill-Kunsill jekk il-Kummissjoni tqis li jeżisti jew li jista' jinqala' żbilanċ eċċessiv fi Stat Membru. Wara li qieset ir-rapport tagħha skont l-Artikolu 126(3) u wara li kkunsidrat l-opinjoni tal-Kumitat Ekonomiku u Finanzjarju skont l-Artikolu 126(4), il-Kummissjoni kkonkludiet li jeżisti żbilanċ eċċessiv fid-Danimarka. Il-Kummissjoni għalhekk indirizzat tali opinjoni lill-Kunsill fir-rigward tad-Danimarka fil-15 ta' Ġunju 2010 ⁽³⁾.

- (6) L-Artikolu 126(6) tat-Trattat jiddikjara li l-Kunsill għandu jikkunsidra kull osservazzjoni li l-Istat Membru kkonċernat ikun jixtieq jagħmel qabel ma jiddeċiedi, wara valutazzjoni ġenerali, jekk jeżistix żbilanċ eċċessiv. Fil-każ tad-Danimarka, din il-valutazzjoni ġenerali twassal għall-konkluzjonijiet li ġejjin.

- (7) Skont id-data nnotifikata mill-awtoritajiet tad-Danimarka f'April 2010, l-iżbilanċ ġenerali tal-gvern fid-Danimarka lahaq il-5,4 % tal-PDG fl-2010, u għalhekk qabeż il-valur ta' referenza tat-3 % tal-PDG. L-iżbilanċ ippjanat mhuwiex qrib il-valur ta' referenza ta' 3 % tal-PDG, iżda l-eċċess ippjanat 'il fuq mill-valur ta' referenza jista' jiġi kkwalfikat bħala eċċezzjonali skont it-tifsira tat-Trattat u l-Patt ta' Stabbiltà u Tkabbir. B'mod partikolari, dan irriżulta minn tnaqqis qawwi fir-ritmu ekonomiku skont it-tifsira tat-Trattat u tal-Patt ta' Stabbiltà u ta' Tkabbir. Skont it-tbassir tas-servizzi tal-Kummissjoni tar-rebbiegha 2010, il-PDG reali fid-Danimarka naqas b'4,9 % fl-2009 u hu pproġettat li jirkupra b'1,6 % fl-2010. L-iżbilanċ fl-2010 huwa konsegwenza kemm tat-tnaqqis fir-ritmu ekonomiku kif ukoll tal-miżuri ta' stimulu li ttiehdu f'konformità mal-Pjan Ewropew ta' Rkupru Ekonomiku mill-awtoritajiet Daniżi. Madankollu, l-eċċess ippjanat fuq il-valur ta' referenza ma jistax jitqies bħala temporanju. Skont it-tbassir tas-servizzi tal-Kummissjoni tar-rebbiegha 2010, l-iżbilanċ ser jonqos għal 4,9 % tal-PDG fl-2011 fuq suppożizzjoni ta' ebda bidla ta' politika ⁽⁴⁾. Il-kriterju tal-iżbilanċ fit-Trattat mhuwiex sodisfatt.

⁽¹⁾ ĠU L 209, 2.8.1997, p. 6.

⁽²⁾ ĠU L 145, 10.6.2009, p. 1.

⁽³⁾ Id-dokumenti kollha marbuta mal-PŻE għad-Danimarka jinsabu fil-websajt li ġejja: http://ec.europa.eu/economy_finance/sgp/deficit/countries/index_en.htm

⁽⁴⁾ It-tbassir ta' ebda bidla ta' politika jqis l-irtirar (parzjali) ta' miżuri ta' natura straordinarja marbuta mal-kriżi.

- (8) Skont id-data nnotifikata mill-awtoritajiet Daniżi f'April 2010, id-dejn gross ġenerali tal-gvern għadu taht il-valur ta' referenza ta' 60 % tal-PDG, fil-livell ta' 45,1 % tal-PDG fl-2010. It-tbassir tas-servizzi tal-Kummissjoni għar-rebbiegħa 2010 jipprevedi li l-proporzjon tad-dejn se jkun 46 % tal-PDG fl-2010 u li se jiżdied għal 49,5 % tal-PDG fl-2011, li jibqa' taht il-valur ta' referenza ta' 60 % tal-PDG. Il-kriterju tad-dejn fit-Trattat huwa sodisfatt.
- (9) Skont l-Artikolu 2(4) tar-Regolament (KE) Nru 1467/97, il-"fatturi rilevanti" jistgħu jitqiesu biss fl-istadji li jwasslu għad-deċiżjoni tal-Kunsill dwar l-eżistenza ta' żbilanċ eċċessiv b'konformità mal-Artikolu 126(6) jekk il-kondizzjoni doppja - li l-iżbilanċ jibqa' qrib il-valur ta' referenza u li l-eċċess tiegħu 'l fuq mill-valur ta' referenza jkun temporanju - tiġi sodisfatta għal kollox. Fil-każ tad-Danimarka, din il-kondizzjoni doppja ma ntlahqitx. Għalhekk, il-fatturi rilevanti mhumieq qed jitqiesu fil-passi li jwasslu għal din id-Deciżjoni,

ADOTTA DIN ID-DEĊIŻJONI:

Artikolu 1

Minn evalwazzjoni ġenerali jirriżulta li jeżisti żbilanċ eċċessiv fid-Danimarka.

Artikolu 2

Din id-Deciżjoni hija indirizzata lir-Renju tad-Danimarka.

Magħmul fi Brussell, it-13 ta' Lulju 2010.

Għall-Kunsill

Il-President

D. REYNERS

DEĊIŻJONI TAL-KUNSILL

tat-13 ta' Lulju 2010

dwar l-eżistenza ta' żbilanċ eċċessiv fil-Finlandja

(2010/408/UE)

IL-KUNSILL TAL-UNJONI EWROPEA,

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 126(6) flimkien mal-Artikolu 126(13) u l-Artikolu 136 tiegħu,

Wara li kkunsidra l-proposta mill-Kummissjoni,

Wara li kkunsidra l-osservazzjonijiet magħmula mill-Finlandja,

Billi:

- (1) Skont l-Artikolu 126 tat-Trattat l-Istati Membri għandhom jevitaw żbilanċi eċċessivi tal-gvern.
- (2) Il-Patt ta' Stabbiltà u Tkabbir huwa bbażat fuq l-oġettiv ta' finanzi sodi tal-gvern bħala mezz biex jissahhu l-kondizzjonijiet għall-istabbiltà tal-prezzijiet u għal tkabbir sostenibbli qawwi li jwassal għall-holqien tal-impjiegi.
- (3) Il-proċedura ta' żbilanċ eċċessiv (PŽE) skont l-Artikolu 126 tat-Trattat, kif iċċarata bir-Regolament tal-Kunsill (KE) Nru 1467/97 tas-7 ta' Lulju 1997 dwar li tithaffef u li tiġi ċċarata l-implimentazzjoni tal-proċedura ta' żbilanċ eċċessiv ⁽¹⁾ (li jagħmel parti mill-Patt ta' Stabbiltà u Tkabbir), tipprevedi deċiżjoni dwar l-eżistenza ta' żbilanċ eċċessiv. Il-Protokoll dwar il-proċedura ta' żbilanċ eċċessiv anness għat-Trattat jistipula dispożizzjonijiet ulterjuri relatati mal-implimentazzjoni tal-PŽE. Ir-Regolament tal-Kunsill (KE) Nru 479/2009 ⁽²⁾ jistipula definizzjonijiet u regoli dettaljati għall-applikazzjoni tad-dispożizzjoni ta' dan il-Protokoll.
- (4) Ir-riforma tal-2005 tal-Patt ta' Stabbiltà u Tkabbir fittxet li ssahhah l-effettività u l-baži ekonomika tiegħu kif ukoll

li tissalvagwardja s-sostenibbiltà tal-finanzi pubbliċi fit-tul. Hija kellha l-għan li tiżgura li, b'mod partikolari, l-isfond ekonomiku u baġitarju jiġi kkunsidrat bis-shih fl-istadji kollha tal-PŽE. B'dan il-mod, il-Patt ta' Stabbiltà u Tkabbir jipprovdi l-qafas li jsostni l-linji politiċi tal-gvern għal ritorn ta' malajr lejn pożizzjonijiet baġitarji sodi filwaqt li titqies is-sitwazzjoni ekonomika.

- (5) L-Artikolu 126(5) tat-Trattat jehtieg li l-Kummissjoni tindirizza opinjoni lill-Kunsill jekk il-Kummissjoni tqis li jeżisti jew li jista' jinqala' żbilanċ eċċessiv fi Stat Membru. Wara li qieset ir-rapport tagħha skont l-Artikolu 126(3) u wara li kkunsidrat l-opinjoni tal-Kumitat Ekonomiku u Finanzjarju skont l-Artikolu 126(4), il-Kummissjoni kkonkludiet li jeżisti żbilanċ eċċessiv fil-Finlandja. Il-Kummissjoni għalhekk indirizzat tali opinjoni lill-Kunsill fir-rigward tal-Finlandja fil-15 ta' Gunju 2010 ⁽³⁾.

- (6) L-Artikolu 126(6) tat-Trattat jiddikjara li l-Kunsill għandu jikkunsidra kull osservazzjoni li l-Istat Membru kkonċernat ikun jixtieq jagħmel qabel ma jiddeċiedi, wara valutazzjoni ġenerali, jekk jeżistix żbilanċ eċċessiv. Fil-każ tal-Finlandja, din il-valutazzjoni ġenerali twassal għall-konkluzjonijiet li ġejjin.

- (7) Skont id-data nnotifikata mill-awtoritajiet Finlandiżi f'April 2010, l-iżbilanċ ġenerali tal-gvern fil-Finlandja huwa ppjanat li jilhaq 4,1 % tal-PDG fl-2010, u b'hekk jaqbeż il-valur ta' referenza ta' 3 % tal-PDG. Filwaqt li t-tielet baġit supplimentari pprezentat mill-Ministeru tal-Finanzi lill-Parlament fl-14 ta' Mejju 2010 jissuggerixxi li d-dhul fiskali fl-2010 jista' jkun oghla milli ppjanat, dan ma biddilx uffiċjalment il-mira tal-iżbilanċ. L-iżbilanċ ippjanat mhuwiex qrib il-valur ta' referenza ta' 3 % tal-PDG, iżda l-eċċess ippjanat fuq il-valur ta' referenza jista' jiġi kkwalifikat bħala eċċezzjonali skont it-tifsira tat-Trattat u l-Patt ta' Stabbiltà u Tkabbir. B'mod partikolari, huwa jirriżulta minn tnaqqis qawwi fir-ritmu ekonomiku skont it-tifsira tat-Trattat u tal-Patt ta' Stabbiltà u Tkabbir. Barra minn hekk, l-eċċess ippjanat fuq il-valur ta' referenza jista' jitqies bħala temporanju. Skont it-tbassir tas-servizzi tal-Kummissjoni tar-rebbieġha 2010, l-iżbilanċ se jinżel taht il-valur ta' referenza fl-2011, sostnut mill-irkupru ekonomiku proġettat li qed isehh. Il-kriterju tal-iżbilanċ fit-Trattat mhuwiex sodisfatt.

⁽¹⁾ ĠU L 209, 2.8.1997, p. 6.

⁽²⁾ ĠU L 145, 10.6.2009, p. 1.

⁽³⁾ Id-dokumenti kollha marbuta mal-PŽE għall-Finlandja jinsabu fil-websajt li ġejja: http://ec.europa.eu/economy_finance/sgp/deficit/countries/index_en.htm

- (8) Skont id-data nnotifikata mill-awtoritajiet Finlandiżi f'April 2010, id-dejn gross ġenerali tal-gvern ghadu taht il-valur ta' referenza ta' 60 % tal-PDG, fil-livell ta' 49,9 % tal-PDG fl-2010. It-tbassir tas-servizzi tal-Kummissjoni tar-rebbiegha 2010 jipprogetta li l-proporzjon tad-dejn se jkun 50,5 % tal-PDG fl-2010 u se jżied għal 54,9 % tal-PDG fl-2011, li jibqa' taht il-valur ta' referenza ta' 60 % tal-PDG. Il-kriterju tad-dejn fit-Trattat huwa sodisfatt.
- (9) Skont l-Artikolu 2(4) tar-Regolament (KE) Nru 1467/97, il-“fatturi rilevanti” jistgħu jitqiesu biss fl-istadji li jwasslu għad-Deċiżjoni tal-Kunsill dwar l-eżistenza ta' żbilanċ eċċessiv b'konformità mal-Artikolu 126(6) jekk il-kondizzjoni doppja – li l-iżbilanċ jibqa' qrib il-valur ta' referenza u li l-eċċess tiegħu 'il fuq mill-valur ta' referenza jkun temporanju - tiġi sodisfatta għal kollox. Fil-każ tal-Finlandja, din il-kondizzjoni doppja ma ntlahqitx. Għalhekk, il-fatturi rilevanti mhumiex qed jitqiesu fil-passi li jwasslu għal din id-Deċiżjoni,

ADOTTA DIN ID-DEĊIŻJONI:

Artikolu 1

Minn valutazzjoni ġenerali jirriżulta li jeżisti żbilanċ eċċessiv fil-Finlandja.

Artikolu 2

Din id-Deċiżjoni hija indirizzata lir-Repubblika tal-Finlandja.

Magħmul fi Brussell, it-13 ta' Lulju 2010.

Għall-Kunsill

Il-President

D. REYNERS

DEĊIŻJONI TAL-KUMMISSJONI

tad-19 ta' Lulju 2010

dwar il-Miri Komuni tas-Sigurtà kif imsemmi fl-Artikolu 7 tad-Direttiva 2004/49/KE

(notifikata bid-dokument numru C(2010) 4889)

(Test b'relevanza għaż-ŻEE)

(2010/409/UE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat id-Direttiva 2004/49/KE tal-Parlament Ewropew u tal-Kunsill tad-29 ta' April 2004 fuq is-sigurtà tal-linji tal-ferrovija tal-Komunità u li temenda d-Direttiva tal-Kunsill 95/18/KE fuq l-ghoti tal-licenzi tal-impriżi tal-linji tal-ferrovija u d-Direttiva 2001/14/KE fuq l-allokazzjoni tal-kapaċità tal-infrastruttura tal-linji tal-ferrovija u l-intaxxar tal-piżijiet għall-użu tal-infrastruttura tal-linji tal-ferrovija u ċ-ċertifikazzjoni tas-sigurtà (Id-Direttiva tas-Sigurtà tal-Linji tal-Ferrovija) ⁽¹⁾ u b'mod partikolari l-Artikolu 7 tagħha,

Wara li kkunsidrat ir-rakkomandazzjoni tal-Aġenzija Ferrovjarja Ewropea dwar l-ewwel sett ta' Miri Komuni tas-Sigurtà, li ġew ippreżentati lill-Kummissjoni fit-18 ta' Settembru 2009,

Billi:

(1) Skont id-Direttiva 2004/49/KE, Miri Komuni tas-Sigurtà (CSTs), għandhom jiddahhlu gradwalment sabiex jiżguraw li jinżamm livell għoli ta' sigurtà kif ukoll jittejjeb kull meta u fejn mehtieg u raġonevolment pratikabbli. Għandhom jipprovdu l-ghodda għall-valutazzjoni tal-livell ta' sigurtà u l-prestazzjoni tal-operaturi fil-livell tal-Unjoni kif ukoll fl-Istati Membri.

(2) L-Artikolu 3(e) tad-Direttiva 2004/49/KE jiddefinixxi s-CSTs bħala livelli ta' sigurtà li għandhom tal-anqas jintlaħqu minn partijiet differenti tas-sistema tal-linji tal-ferrovija (bħalma hi s-sistema konvenzjonali tal-linji tal-ferrovija, is-sistema tal-linji tal-ferrovija b'veloċità għolja, mini twal tal-linji tal-ferrovija jew linji li jintużaw esklussivament għat-trasport tal-merkanzija) u mis-sistema shiha, espressi bħala kriterji ta' aċċettazzjoni tar-riskji. Madakollu, il-Premessa 7 tad-Deciżjoni tal-Kummissjoni 2009/460/KE tal-5 ta' Gunju 2009 dwar l-adozzjoni ta' metodu komuni ta' sikurezza għall-valutazzjoni tal-ilhiq tal-miri tas-sikurezza, kif imsemmi fl-Artikolu 6 tad-Direttiva 2004/49/KE tal-Parlament Ewropew u tal-Kunsill ⁽²⁾, jghid li, minhabba n-nuqqas ta' dejta armoniz-

zata u affidabbli dwar il-prestazzjoni tas-sigurtà ta' partijiet tas-sistema tal-linji tal-ferrovija li jintużaw fl-Istati Membri differenti, l-iżvilupp tal-ewwel sett ta' CSTs għal partijiet tas-sistema tal-linji tal-ferrovija (bhas-sistema konvenzjonali tal-linji tal-ferrovija, is-sistema tal-linji tal-ferrovija b'veloċità għolja, mini twal tal-linji tal-ferrovija jew linji li jintużaw esklussivament għat-trasport tal-merkanzija) mhuwiex vijabbli.

(3) L-Artikolu 7(3) tad-Direttiva 2004/49/KE jeżiġi li l-ewwel sett ta' CSTs għandu jkun abbażi ta' studju tal-miri u l-prestazzjoni tas-sigurtà eżistenti tas-sistemi tal-linji tal-ferrovija fl-Istati Membri. Skont il-metodoloġija stabbilita mid-Deciżjoni 2009/460/KE, l-ewwel sett ta' CSTs irid ikun abbażi tal-Valuri Nazzjonali ta' Referenza (NRVs). Dan ġie kkalkulat permezz ta' serje ta' dejta bbażata fuq ir-Regolament (KE) Nru 91/2003 tal-Parlament Ewropew u tal-Kunsill tas-16 ta' Diċembru 2002 dwar l-istatistika tat-trasport bil-ferrovija ⁽³⁾ u pprovdut mill-Eurostat fis-6 ta' Marzu 2009 għall-perjodu 2004-2007. Għal kull kategorija ta' riskju tal-linji tal-ferrovija, il-livell massimu tollerabbli ta' riskju għal Stat Membru għandu jkun (1) l-NRV jekk l-NRV huwa daqs jew anqas mis-CST korrispondenti jew (2) s-CST jekk l-NRV huwa oghla mill-CST korrispondenti, skont it-Taqsima 3 tal-Anness għad-Deciżjoni 2009/460/KE.

(4) L-ewwel sett ta' CSTs għandu jitqies bħala l-ewwel pass fi proċess. B'dan l-ewwel sett, qiegħed jinholoq qafas armonizzat u trasparenti għall-monitoraġġ u l-harsien effiċjenti tal-prestazzjoni Ewropea tas-sigurtà tal-linji tal-ferrovija.

(5) Il-miżuri pprovduti f'din id-Deciżjoni huma skont l-opinjoni tal-Kumitat imsemmi fl-Artikolu 27(1) tad-Direttiva 2004/49/KE,

ADOTTAT DIN ID-DEĊIŻJONI:

Artikolu 1

Suġġett u definizzjonijiet

Din id-Deciżjoni tistabbilixxi l-valuri tal-ewwel sett ta' Miri Komuni tas-Sigurtà abbażi tal-Valuri Nazzjonali ta' Referenza, f'konformità mal-Artikolu 7(3) tad-Direttiva 2004/49/KE u skont il-metodoloġija stipulata fid-Deciżjoni 2009/460/KE.

⁽¹⁾ ĠU L 164, 30.4.2004, p. 44.

⁽²⁾ ĠU L 150, 13.6.2009, p. 11.

⁽³⁾ ĠU L 14, 21.1.2003, p. 1.

Għall-finijiet ta' din id-Deċiżjoni, għandhom japplikaw id-definizzjonijiet tad-Direttiva 2004/49/KE, ir-Regolament (KE) Nru 91/2003 u d-Deċiżjoni 2009/460/KE.

Artikolu 2

Valuri Nazzjonali ta' Referenza

Il-Valuri Nazzjonali ta' Referenza għall-Istati Membri differenti u għall-kategoriji differenti ta' riskju huma stipulati fil-Kapitolu 1, it-Taqsimiet 1.1 sa 1.6, tal-Anness.

Artikolu 3

Miri Komuni tas-Sigurtà

L-ewwel sett ta' Miri Komuni tas-Sigurtà għall-kategoriji differenti ta' riskju huma stipulati fil-Kapitolu 2 tal-Anness.

Artikolu 4

Destinatarji

Din id-Deċiżjoni hija indirizzata lill-Istati Membri.

Magħmul fi Brussell, id-19 ta' Lulju 2010.

Għall-Kummissjoni

Siim KALLAS

Viči President

ANNEX

1. Valuri Nazzjonali ta' Referenza (NRVs)

1.1. NRVs għar-riskji tal-passiġġieri (NRV 1.1 u NRV 1.2)

Stat Membru	NRV 1.1 ($\times 10^{-9}$) (*)	NRV 1.2 ($\times 10^{-9}$) (**)
il-Belġju (BE)	53,60	0,456
il-Bulgarija (BG)	250,00	2,01
ir-Repubblika Ċeka (CZ)	40,60	0,688
id-Danimarka (DK)	7,55	0,0903
il-Ġermanja (DE)	10,90	0,11
l-Estonja (EE)	50,20	0,426
l-Irlanda (IE)	6,22	0,0623
il-Greċja (EL)	54,00	0,485
Spanja (ES)	40,90	0,391
Franza (FR)	21,90	0,109
l-Italja (IT)	55,00	0,363
il-Latvja (LV)	50,20	0,426
il-Litwanja (LT)	88,60	0,683
il-Lussemburgu (LU)	28,80	0,225
l-Ungerija (HU)	250,00	2,01
l-Olanda (NL)	11,70	0,0941
l-Awstrija (AT)	29,00	0,335
il-Polonja (PL)	127,00	0,939
il-Portugall (PT)	33,90	0,267
ir-Rumanija (RO)	250,00	2,01
is-Slovenja (SI)	11,80	0,175
is-Slovakkja (SK)	17,70	0,275
il-Finlandja (FI)	26,80	0,248
l-Isvezja (SE)	5,70	0,0557
ir-Renju Unit (UK)	6,22	0,0623

(*) NRV1.1 espress bħala: Ghadd ta' mwiet ta' passiġġieri u korrimenti serji ppizati (FWSIs) fis-sena li jirriżultaw minn aċċidenti sinifikanti/Ghadd ta' kilometri tal-ferroviji tal-passiġġieri fis-sena. Kilometri tal-ferroviji tal-passiġġieri hawnhekk tfisser l-unità tat-traffiku marbut mal-ferrovija tal-passiġġieri biss.

(**) NRV1.2 espress bħala: Ghadd ta' FWSIs tal-passiġġieri fis-sena li jirriżultaw minn aċċidenti sinifikanti/Ghadd ta' kilometri tal-passiġġieri fis-sena.

F (*) u (**) l-FWSIs għandhom it-tifsira kif iddefinit fl-Artikolu 3(d) tad-Deċiżjoni 2009/460/KE.

1.2. NRVs għar-riskji tal-impjegati (NRV 2)

Stat Membru	NRV 2 ($\times 10^{-9}$) (*)
il-Belġju (BE)	21,10
il-Bulgarija (BG)	11,00
ir-Repubblika Ċeka (CZ)	17,40
id-Danimarka (DK)	9,10
il-Ġermanja (DE)	13,30
l-Estonja (EE)	17,00
l-Irlanda (IE)	8,33
il-Greċja (EL)	77,90
Spanja (ES)	8,33
Franza (FR)	6,68
l-Italja (IT)	22,50
il-Latvja (LV)	55,10
il-Litwanja (LT)	36,90
il-Lussemburgu (LU)	13,70
l-Ungerija (HU)	11,90
l-Olanda (NL)	6,69
l-Awstrija (AT)	25,40
il-Polonja (PL)	18,60
il-Portugall (PT)	76,00
ir-Rumanija (RO)	11,00
is-Slovenja (SI)	31,00
is-Slovakkja (SK)	1,50
il-Finlandja (FI)	8,28
l-Isvezja (SE)	3,76
ir-Renju Unit (UK)	8,33

(*) NRV2 espress bħala: Ghadd ta' FWSIs tal-impjegati fis-sena li jirriżultaw minn aċċidenti sinifikanti/Ghadd ta' kilometri tal-ferrovija fis-sena.

FWSIs hawnhekk għandha t-tifsira kif iddefinit fl-Artikolu 3(d) tad-Deċiżjoni 2009/460/KE.

1.3. NRVs għar-riskji għall-utenti tal-intersezzjonijiet fuq l-istess livell (NRV 3.1 u NRV 3.2)

Stat Membru	NRV 3.1 ($\times 10^{-9}$) (*)	NRV 3.2 (**)
il-Belġju (BE)	143,0	n.a.
il-Bulgarija (BG)	124,0	n.a.
ir-Repubblika Ċeka (CZ)	302,0	n.a.
id-Danimarka (DK)	55,9	n.a.
il-Ġermanja (DE)	69,9	n.a.
l-Estonja (EE)	168,0	n.a.
l-Irlanda (IE)	31,4	n.a.
il-Greċja (EL)	743,0	n.a.
Spanja (ES)	131,0	n.a.
Franza (FR)	78,9	n.a.
l-Italja (IT)	50,7	n.a.
il-Latvja (LV)	240,0	n.a.
il-Litwanja (LT)	530,0	n.a.
il-Lussemburgu (LU)	97,3	n.a.
l-Ungerija (HU)	244,0	n.a.
l-Olanda (NL)	128,0	n.a.
l-Awstrija (AT)	181,0	n.a.
il-Polonja (PL)	264,0	n.a.
il-Portugall (PT)	508,0	n.a.
ir-Rumanija (RO)	124,0	n.a.
is-Slovenja (SI)	365,0	n.a.
is-Slovakkja (SK)	249,0	n.a.
il-Finlandja (FI)	151,0	n.a.
l-Isvezja (SE)	74,2	n.a.
ir-Renju Unit (UK)	23,0	n.a.

(*) NRV3.1 espress bħala: Għadd ta' FWSIs fis-sena għall-utenti tal-intersezzjonijiet fuq l-istess livell li jirriżultaw minn aċċidenti sinifikanti/Għadd ta' kilometri tal-ferrovija fis-sena.

(**) NRV3.2 espress bħala: Għadd ta' FWSIs fis-sena tal-utenti tal-intersezzjonijiet fuq l-istess livell li jirriżultaw minn aċċidenti sinifikanti/[Għadd ta' kilometri tal-ferrovija fis-sena*Għadd ta' intersezzjonijiet fuq l-istess livell]/kilometri ta' binarji]. Id-dejta dwar l-għadd ta' intersezzjonijiet fuq l-istess livell u l-kilometri ta' binarji ma kellihiex affidabbiltà xierqa meta giet estratta d-dejta (il-biċċa l-kbira tal-SM irrapporaw dejta dwar kilometri ta' linji minflok dwar kilometri ta' binarji).

F (*) u (**) l-FWSIs għandhom it-tifsira kif iddefinit fl-Artikolu 3(d) tad-Deċiżjoni 2009/460/KE.

1.4. NRVs għar-riskji ta' persuni kklassifikati bħala "ohrajn" (NRV 4)

Stat Membru	NRV 4 ($\times 10^{-9}$) (*)
il-Belġju (BE)	1,90
il-Bulgarija (BG)	6,45
ir-Repubblika Ċeka (CZ)	5,28
id-Danimarka (DK)	10,30
il-Ġermanja (DE)	4,41
l-Estonja (EE)	18,50
l-Irlanda (IE)	6,98
il-Greċja (EL)	6,45
Spanja (ES)	4,93
Franza (FR)	6,98
l-Italja (IT)	6,98
il-Latvja (LV)	18,50
il-Litwanja (LT)	18,50
il-Lussemburgu (LU)	4,43
l-Ungerija (HU)	6,45
l-Olanda (NL)	3,16
l-Awstrija (AT)	14,20
il-Polonja (PL)	18,50
il-Portugall (PT)	4,93
ir-Rumanija (RO)	6,45
is-Slovenja (SI)	7,14
is-Slovakkja (SK)	5,28
il-Finlandja (FI)	10,30
l-Isvezja (SE)	10,30
ir-Renju Unit (UK)	6,98

(*) NRV 4 espress bħala: Ghadd ta' FWSIs fis-sena ta' persuni li jaqgħu taht il-kategorija "ohrajn" li jirriżultaw minn aċċidenti sinifikanti/Ghadd ta' kilometri tal-ferroviji fis-sena. FWSIs hawnhekk għandha t-tifsira kif iddefinit fl-Artikolu 3(d) tad-Deċiżjoni 2009/460/KE.

1.5. NRVs għar-riskji ta' persuni mhux awtorizzati fuq il-proprjetà tal-linji tal-ferrovija (NRV 5)

Stat Membru	NRV 5 ($\times 10^{-9}$) (*)
il-Belġju (BE)	75,5
il-Bulgarija (BG)	190,0
ir-Repubblika Ċeka (CZ)	657,0
id-Danimarka (DK)	134,0
il-Ġermanja (DE)	106,0
l-Estonja (EE)	1 850,0
l-Irlanda (IE)	94,7
il-Greċja (EL)	906,0
Spanja (ES)	184,0
Franza (FR)	69,7
l-Italja (IT)	122,0
il-Latvja (LV)	1 520,0
il-Litwanja (LT)	2 030,0
il-Lussemburgu (LU)	83,7
l-Ungerija (HU)	534,0
l-Olanda (NL)	28,2
l-Awstrija (AT)	117,0
il-Polonja (PL)	1 110,0
il-Portugall (PT)	948,0
ir-Rumanija (RO)	190,0
is-Slovenja (SI)	273,0
is-Slovakkja (SK)	477,0
il-Finlandja (FI)	294,0
l-Isvezja (SE)	98,1
ir-Renju Unit (UK)	94,7

(*) NRV 5 espress bħala: Ghadd ta' FWSIs fis-sena ta' persuni mhux awtorizzati fuq il-proprjetà tal-linji tal-ferrovija u li jirriżultaw minn aċċidenti sinifikanti/Ghadd ta' kilometri tal-ferrovija fis-sena. FWSIs hawnhekk għandha t-tifsira kif iddefinit fl-Artikolu 3(d) tad-Deċiżjoni 2009/460/KE.

1.6. NRVs għar-riskji għas-soċjetà (NRV 6)

Stat Membru	NRV 6 ($\times 10^{-9}$) (*)
il-Belġju (BE)	273,0
il-Bulgarija (BG)	364,0
ir-Repubblika Ċeka (CZ)	1 010,0
id-Danimarka (DK)	218,0
il-Ġermanja (DE)	206,0
l-Estonja (EE)	2 320,0
l-Irlanda (IE)	131,0
il-Greċja (EL)	1 820,0
Spanja (ES)	351,0
Franza (FR)	179,0
l-Italja (IT)	235,0
il-Latvja (LV)	1 850,0
il-Litwanja (LT)	2 510,0
il-Lussemburgu (LU)	219,0
l-Ungerija (HU)	1 000,0
l-Olanda (NL)	166,0
l-Awstrija (AT)	354,0
il-Polonja (PL)	1 530,0
il-Portugall (PT)	1 510,0
ir-Rumanija (RO)	364,0
is-Slovenja (SI)	697,0
is-Slovakkja (SK)	740,0
il-Finlandja (FI)	461,0
l-Isvezja (SE)	188,0
ir-Renju Unit (UK)	131,0

(*) NRV 6 espress bħala: Ghadd totali ta' FWSIs fis-sena li jirrizulta minn aċċidenti sinifikanti/Ghadd ta' kilometri tal-ferrovija fis-sena.

Ghadd totali ta' FWSIs hawnhekk ifisser it-total tal-FWSIs kollha kkunsidrati fil-kalkolu tal-NRVs l-oħra kollha.

2. Valuri attribwiti għall-ewwel sett ta' CSTs

Kategorija tar-riskju	Valur tal-CST ($\times 10^{-9}$)		Unitajiet tal-kejl
Riskji għall-passiġġieri	CST 1.1	250,0	Għadd ta' FWSIs tal-passiġġieri fis-sena li jirriżultaw minn aċċidenti sinifikanti/Għadd ta' kilometri tal-ferrovija tal-passiġġieri fis-sena.
	CST 1.2	2,01	Għadd ta' FWSIs tal-passiġġieri fis-sena li jirriżultaw minn aċċidenti sinifikanti/Għadd ta' kilometri tal-passiġġieri fis-sena
Riskji għall-impjegati	CST 2	77,9	Għadd ta' FWSIs tal-impjegati fis-sena li jirriżultaw minn aċċidenti sinifikanti/Għadd ta' kilometri tal-ferrovija fis-sena
Riskji għall-utenti tal-intersezzjonijiet fuq l-istess livell	CST 3.1	743,0	Għadd ta' FWSIs fis-sena għall-utenti tal-intersezzjonijiet fuq l-istess livell u li jirriżultaw minn aċċidenti sinifikanti/Għadd ta' kilometri tal-ferrovija fis-sena
	CST 3.2	mhux disponibbli (*)	Għadd ta' FWSIs fis-sena għall-utenti tal-intersezzjonijiet fuq l-istess livell li jirriżultaw minn aċċidenti sinifikanti/[Għadd ta' kilometri tal-ferrovija fis-sena $\times$ Għadd ta' intersezzjonijiet fuq l-istess livell]/kilometri ta' binarji]
Riskji għall-“ohrajn”	CST 4	18,5	Għadd ta' FWSIs fis-sena ta' persuni li jaqgħu taht il-kategorija “ohrajn” li jirriżultaw minn aċċidenti sinifikanti/Għadd ta' kilometri tal-ferroviji fis-sena
Riskji għal persuni mhux awtorizzati fuq il-proprjetà tal-linji tal-ferrovija	CST 5	2 030,0	Għadd ta' FWSIs fis-sena ta' persuni mhux awtorizzati fuq il-proprjetà tal-linji tal-ferrovija li jirriżultaw minn aċċidenti sinifikanti/Għadd ta' kilometri tal-ferrovija fis-sena
Riskji għas-socjetà shiha	CST 6	2 510,0	Għadd totali ta' FWSIs fis-sena li jirriżulta minn aċċidenti sinifikanti/Għadd ta' kilometri tal-ferrovija fis-sena

(*) Id-dejta dwar l-għadd ta' intersezzjonijiet fuq l-istess livell u l-kilometri ta' binarji, li hija mehtieġa fil-kalkolu ta' dan s-CST, ma kellihiex affidabbiltà xierqa meta giet estratta d-dejta (il-biċċa l-kbira tal-SM irrapportaw kilometri ta' linji minflok kilometri ta' binarji, eċċ.).

RETTIFIKA

Rettifika għad-Deciżjoni Nru 388/2010/UE tal-Parlament Ewropew u tal-Kunsill tas-7 ta' Lulju 2010 li ttipprovdi l-ghajjnuna makrofinanzjarja lill-Ukraina

(Il-Ġurnal Uffiċjali tal-Unjoni Ewropea L 179 tal-14 ta' Lulju 2010)

Fil-qoxra kif ukoll fl-ewwel paġna, in-numru tad-Deciżjoni fit-titlu:

minflok: “ Deciżjoni Nru 388/2010/UE tal-Parlament Ewropew u tal-Kunsill...”,

aqra: “Deciżjoni Nru 646/2010/UE tal-Parlament Ewropew u tal-Kunsill ...”

PREZZ TAL-ABBONAMENT 2010 (mingħajr VAT, inklużi l-ispejjeż tal-posta b'kunsinna normali)

Il-Ġurnal Uffiċjali tal-UE, serje L+C, edizzjoni stampata biss	22 lingwa uffiċjali tal-UE	1 100 EUR fis-sena
Il-Ġurnal Uffiċjali tal-UE, serje L+C, stampati + CD-ROM annwali	22 lingwa uffiċjali tal-UE	1 200 EUR fis-sena
Il-Ġurnal Uffiċjali tal-UE, serje L, edizzjoni stampata biss	22 lingwa uffiċjali tal-UE	770 EUR fis-sena
Il-Ġurnal Uffiċjali tal-UE, serje L+C, CD-ROM fix-xahar (kumulattiva)	22 lingwa uffiċjali tal-UE	400 EUR fis-sena
Suppliment tal-Ġurnal Uffiċjali (serje S), Swieq Pubbliċi u Appalti, CD-ROM, żewġ edizzjonijiet fil-ġimgħa	multilingwi: 23 lingwa uffiċjali tal-UE	300 EUR fis-sena
Il-Ġurnal Uffiċjali tal-UE, serje C – Kompetizzjonijiet	Skont il-lingwa/i tal-Kompetizzjoni	50 EUR fis-sena

L-abbonament f'*Il-Ġurnal Uffiċjali tal-Unjoni Ewropea*, li joħroġ fil-lingwi uffiċjali tal-Unjoni Ewropea, hu disponibbli f'22 verżjoni lingwistika. Inklużi fih hemm is-serje L (Leġiżlazzjoni) u C (Komunikazzjoni u Informazzjoni).

Kull verżjoni lingwistika jeħtiġilha abbonament separat.

B'konformità mar-Regolament tal-Kunsill (KE) Nru 920/2005, ippubblikat fil-Ġurnal Uffiċjali L 156 tat-18 ta' Ġunju 2005, li jistipula li l-istituzzjonijiet tal-Unjoni Ewropea mhumex temporanjament obbligati li jiktbu l-atti kollha bl-Irlandiż u li jippubblikawhom b'din il-lingwa, il-Ġurnali Uffiċjali ppubblikati bl-Irlandiż jinbiegħu apparti.

L-abbonament tas-Suppliment tal-Ġurnal Uffiċjali (serje S – Swieq Pubbliċi u Appalti) jiġbor fih it-total tat-23 verżjoni lingwistika uffiċjali f'CD-ROM waħdieni multilingwi.

Fuq rikjesta, l-abbonament f'*Il-Ġurnal Uffiċjali tal-Unjoni Ewropea* jagħti d-dritt li l-abbonat jirċievi diversi annessi tal-Ġurnal Uffiċjali. L-abbonati jiġu mgħarrfa dwar il-ħruġ tal-annessi permezz ta' "Avviż lill-qarrej" inserit f'*Il-Ġurnal Uffiċjali tal-Unjoni Ewropea*.

Il-formati tas-CD-Rom se jinbidlu bil-formati tad-DVD matul l-2010.

Bejgħ u Abbonamenti

Abbonamenti fil-perjodiċi diversi bi ħlas, bħalma huwa l-abbonament f'*Il-Ġurnal Uffiċjali tal-Unjoni Ewropea*, huma disponibbli mill-uffiċini tal-bejgħ tagħna. Il-lista tal-uffiċini tal-bejgħ hi disponibbli fuq l-internet fl-indirizz li ġej:

http://publications.europa.eu/others/agents/index_mt.htm

EUR-Lex (<http://eur-lex.europa.eu>) joffri aċċess dirett u bla ħlas għal-liġijiet tal-Unjoni Ewropea. Dan is-sit jippermetti li jkun ikkonsultat *Il-Ġurnal Uffiċjali tal-Unjoni Ewropea* u jinkludi wkoll it-Trattati, il-leġiżlazzjoni, il-ġurisprudenza u l-atti preparatorji tal-leġiżlazzjoni.

Biex tkun taf aktar dwar l-Unjoni Ewropea, ikkonsulta: <http://europa.eu>



L-Uffiċċju tal-Pubblikazzjonijiet tal-Unjoni Ewropea
2985 Il-Lussemburgu
IL-LUSSEMBURGU

MT